

ਵਾਰਸ਼ਿਕ ਰਿਪੋਰਟ, ਸਰਕਾਰੀ ਬਿਕਰਮ ਕਾਲਜ ਆਫ ਕਾਮਰਸ, ਪਟਿਆਲਾ।

ਸਾਲ 2018-19.

ਸਾਡੇ ਅੱਜ ਦੇ ਮੁੱਖ ਮਹਿਮਾਨ, ਪਰਮ ਸਤਿਕਾਰਯੋਗ ਸ.ਮਨਦੀਪ ਸਿੰਘ ਸਿੱਧੂ, ਪੀ.ਪੀ.ਐਸ, ਸੀਨੀਅਰ ਕਪਤਾਨ ਪੁਲਿਸ, ਪਟਿਆਲਾ, ਸਾਡੇ ਕੋਲ ਉਚੇਚੇ ਤੌਰ ਤੇ ਪਹੁੰਚੇ ਵੱਖ-ਵੱਖ ਕਾਲਜਾਂ ਦੇ ਪ੍ਰਿੰਸੀਪਲ, ਕਾਲਜ ਦੇ ਸਾਬਕਾ ਪਰਾ-ਅਧਿਆਪਕ, ਪੁਰਾਣੇ ਵਿਦਿਆਰਥੀ ਅਤੇ ਉਨ੍ਹਾਂ ਦੇ ਸਤਿਕਾਰਯੋਗ ਮਾਪੇ, ਪੀ.ਟੀ.ਏ ਅਤੇ ਬਿਕਰਮ ਅਲੂਮਨੀ ਗਲੋਬਲ ਐਸੋਸੀਏਸ਼ਨ ਦੇ ਅਹੁਦੇਦਾਰ ਅਤੇ ਮੈਂਬਰ, ਪੱਤਰਕਾਰ, ਪਤਵੰਤੇ ਸੱਜਣ, ਕਾਲਜ ਸਟਾਫ ਮੈਂਬਰਜ ਅਤੇ ਬਹੁਤ ਹੀ ਪਿਆਰੇ ਵਿਦਿਆਰਥੀਓ- ਮੈਂ ਆਪ ਸਾਰਿਆਂ ਦਾ ਅੱਜ ਇਥੇ ਪਹੁੰਚਣ ਉਤੇ ਤਹਿ ਦਿਲੋਂ ਸੁਆਗਤ ਕਰਦੀ ਹਾਂ ਅਤੇ ਜੀ ਆਇਆਂ ਆਖਦੀ ਹਾਂ।

ਸਤਿਕਾਰਯੋਗ ਸ.ਮਨਦੀਪ ਸਿੰਘ ਸਿੱਧੂ ਜੀ ਕਿਸੇ ਜਾਣ ਪਹਿਚਾਣ ਦੇ ਮੁਹਤਾਜ ਨਹੀਂ ਹਨ। ਆਪ ਦਾ ਜਨਮ ਸ.ਗੁਰਚਰਨ ਸਿੰਘ ਸਿੱਧੂ ਦੇ ਘਰ ਜਿਲ੍ਹਾ ਮੁਕਤਸਰ ਸਾਹਿਬ ਦੇ ਇੱਕ ਕਿਸਾਨ ਪਰਿਵਾਰ ਵਿੱਚ ਹੋਇਆ, ਇਨ੍ਹਾਂ ਦੇ ਦਾਦਾ ਜੀ ਡਾ. ਕੇਹਰ ਸਿੰਘ ਸਿੱਧੂ ਇਕ ਉੱਘੇ ਸੁਤੰਤਰਤਾ ਸੰਗਰਾਮੀ ਸਨ। ਆਪ ਨੇ ਐਮ.ਐਸ.ਸੀ. ਦੀ ਡਿਗਰੀ ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਤੋਂ ਕਰਨ ਉਪਰੰਤ ਸਾਲ 1988 ਨੂੰ ਮਹਿਕਮਾ ਪੰਜਾਬ ਪੁਲਿਸ ਬਤੌਰ ਇੰਸਪੈਕਟਰ ਜੁਆਇਨ ਕੀਤਾ ਅਤੇ ਮੁੱਢਲੀ ਟਰੇਨਿੰਗ ਉਪਰੰਤ ਜਿਲ੍ਹਾ ਅੰਮ੍ਰਿਤਸਰ ਅਤੇ ਜਿਲ੍ਹਾ ਸੰਗਰੂਰ ਵਿਚ ਡਿਊਟੀ ਕੀਤੀ। ਆਪ ਐਸ.ਪੀ ਤਰੱਕੀਯਾਬ ਹੋਣ ਤੇ ਐਸ.ਪੀ (ਹੈਡਕੁਆਟਰ) ਸੰਗਰੂਰ, ਐਸ.ਪੀ (ਹੈਡਕੁਆਟਰ), ਲੁਧਿਆਣਾ, ਐਸ.ਪੀ. (ਡਿਟੈਕਟਿਵ) ਲੁਧਿਆਣਾ, ਐਸ.ਪੀ.(ਸਿਟੀ), ਲੁਧਿਆਣਾ, ਐਸ.ਪੀ.(ਸਿਟੀ), ਪਟਿਆਲਾ, ਐਸ.ਪੀ. (ਕਰ ਤੇ ਆਬਕਾਰੀ ਵਿਭਾਗ), ਪੰਜਾਬ, ਐਸ.ਪੀ. ਆਬਕਾਰੀ ਕਮ ਕਮਾਂਡੈਟ ਪਹਿਲੀ ਇੰਡੀਆ ਰਿਜ਼ਰਵ ਬਟਾਲੀਅਨ, ਪਟਿਆਲਾ ਰਹਿ ਚੁੱਕੇ ਹਨ। ਆਪ ਐਸ.ਐਸ.ਪੀ ਜਿਲ੍ਹਾ ਖੰਨਾਂ, ਜਿਲ੍ਹਾ ਫਤਿਹਗੜ੍ਹ ਸਾਹਿਬ, ਜਿਲ੍ਹਾ ਸੰਗਰੂਰ ਅਤੇ ਡੀ.ਸੀ.ਪੀ. ਲੁਧਿਆਣਾ ਤਾਇਨਾਤ ਰਹੇ ਹਨ। ਆਪ ਇਸ ਸਮੇਂ ਬਤੌਰ ਐਸ.ਐਸ.ਪੀ. ਜਿਲ੍ਹਾ ਪਟਿਆਲਾ ਵਜੋਂ ਸੇਵਾ ਨਿਭਾਅ ਰਹੇ ਹਨ।

ਆਪ ਜੀ ਨੂੰ ਆਪ ਦੀ ਡਿਊਟੀ ਪ੍ਰਤੀ ਸੰਜੀਦਗੀ ਕਾਰਨ ਵੱਖ-ਵੱਖ ਸਮੇਂ ਦੌਰਾਨ ਪ੍ਰੈਜ਼ੀਡੈਂਟ ਪੁਲਿਸ ਮੈਡਲ ਫਾਰ ਮੇਰੀਟੋਰੀਅਸ ਸਰਵਿਸ ਸਾਲ 2009, ਪਰਾਕਰਮ ਪਦਕ ਮੈਡਲ, ਕਠਿਨ ਸੇਵਾ ਮੈਡਲ, ਮੁੱਖ ਮੰਤਰੀ ਮੈਡਲ, 50 ਸਾਲਾ ਅਜ਼ਾਦੀ ਦਿਵਸ ਮੈਡਲ, ਰਾਸਟਰਪਤੀ ਵਲੋਂ ਪਰਮ ਪੁਲਿਸ ਸੇਵਾ ਮੈਡਲ 26-ਜਨਵਰੀ, 2018 ਪ੍ਰਦਾਨ ਕੀਤੇ ਗਏ ਹਨ। ਆਪ ਜੀ ਨੂੰ ਸ੍ਰੀ ਪਰਮਦੀਪ ਸਿੰਘ ਡੀ.ਜੀ.ਪੀ, ਸ੍ਰੀ ਸੁਮੇਧ ਸਿੰਘ ਸੈਣੀ, ਡੀ.ਜੀ.ਪੀ ਤੇ ਸ੍ਰੀ ਸੁਰੇਸ਼ ਅਰੋੜਾ ਡੀ.ਜੀ.ਪੀ. ਪੰਜਾਬ ਵਲੋਂ ਵੱਖ-ਵੱਖ ਸਮੇਂ 6 ਡੀ.ਜੀ.ਪੀ./ਕਮਾਂਡੇਸ਼ਨ ਡਿਸਕਾਂ ਅਤੇ ਵੱਖ-2 ਸਮੇਂ ਦੇ ਡੀ.ਜੀ.ਪੀ ਪੰਜਾਬ ਤੇ ਸੀਨੀਅਰ ਅਧਿਕਾਰੀਆਂ ਵਲੋਂ ਪ੍ਰਸੰਸਾ ਪੱਤਰ ਪ੍ਰਦਾਨ ਕੀਤੇ ਗਏ। ਇਸ ਤੋਂ ਇਲਾਵਾ ਇਹਨਾਂ ਨੂੰ ਬਾਬਾ ਫਰੀਦ ਸੋਸਾਇਟੀ ਫਰੀਦਕੋਟ ਵਲੋਂ ਇਮਾਨਦਾਰੀ ਐਵਾਰਡ ਸਾਲ 2013 ਨਾਲ ਸਨਮਾਨਿਤ ਕੀਤਾ ਜਾ ਚੁੱਕਾ ਹੈ।

ਮੈਨੂੰ ਪੂਰਾ ਯਕੀਨ ਹੈ ਕਿ ਆਪ ਦੀਆਂ ਵਿਅਕਤੀਗਤ ਪ੍ਰਾਪਤੀਆਂ, ਆਪ ਦੀ ਦ੍ਰਿੜ ਅਤੇ ਭਰੋਸੇਯੋਗ ਸਖਸ਼ੀਅਤ ਤੋਂ ਸਾਡੇ ਵਿਦਿਆਰਥੀ ਉਤਸ਼ਾਹਿਤ ਹੋਣਗੇ ਅਤੇ ਆਪ ਉਹਨਾਂ ਲਈ ਪ੍ਰੇਰਨਾ ਸ੍ਰੋਤ ਸਾਬਿਤ ਹੋਵੇਗੇ। ਮੈਂ ਸਰਕਾਰੀ ਬਿਕਰਮ ਕਾਲਜ ਆਫ ਕਾਮਰਸ, ਪਟਿਆਲਾ ਦੇ ਸਮੂਹ ਸਟਾਫ ਅਤੇ ਵਿਦਿਆਰਥੀਆਂ ਵਲੋਂ ਆਪ ਜੀ ਦਾ ਇਕ ਵਾਰ ਫੇਰ ਕਾਲਜ ਵਿਖੇ ਆਉਣ ਤੇ ਅਭਿਨੰਦਨ ਕਰਦੀ ਹਾਂ।

ਕਾਲਜ ਦਾ ਪਿਛੋਕੜ

ਸਰਕਾਰੀ ਬਿਕਰਮ ਕਾਲਜ ਆਫ ਕਾਮਰਸ, ਪਟਿਆਲਾ ਕਾਮਰਸ ਦੇ ਖੇਤਰ ਵਿਚ ਇਕ ਸੁਪ੍ਰਸਿੱਧ ਅਤੇ ਅਤੇ ਸਰਵੋਤਮ ਵਿਦਿਅਕ ਸੰਸਥਾ ਹੈ ਜਿਸ ਨੇ ਆਪਣੀਆਂ ਪ੍ਰਾਪਤੀਆਂ ਸਦਕਾ ਉਤਰੀ ਭਾਰਤ ਵਿਚ ਨਿਵੇਕਲੀ ਪਹਿਚਾਣ ਬਣਾਈ ਹੋਈ ਹੈ। ਇਸ ਦੀ ਸਥਾਪਨਾ 1945 ਵਿਚ ਫਰੀਦਕੋਟ ਵਿਖੇ ਰਾਜਾ ਹਰਿੰਦਰ ਸਿੰਘ ਜੀ ਨੇ ਆਪਣੇ ਦਾਦਾ ਰਾਜਾ ਬਿਕਰਮ ਸਿੰਘ ਜੀ ਦੀ ਯਾਦ ਵਿਚ ਕੀਤੀ ਸੀ। ਇਹ ਕਾਲਜ 1955 ਵਿਚ ਪਟਿਆਲਾ ਵਿਖੇ ਤਬਦੀਲ ਹੋਇਆ ਅਤੇ ਪਿਛਲੇ ਸੱਤ ਦਹਾਕਿਆਂ ਤੋਂ ਕਾਮਰਸ ਦੇ ਖੇਤਰ ਵਿਚ ਐਮ.ਕਾਮ. ਤੱਕ ਦੀ ਸਿੱਖਿਆ ਪ੍ਰਦਾਨ ਕਰ ਰਿਹਾ ਹੈ। ਕਾਲਜ ਵਿਖੇ ਕਿੱਤਾ ਸਹਾਈ ਕੋਰਸ ਕੰਪਿਊਟਰਗ੍ਰਾਫੀਜ਼ ਅਕਾਊਂਟਿੰਗ ਦੇ ਸਰਟੀਫਿਕੇਟ, ਡਿਪਲੋਮਾ ਅਤੇ ਐਡਵਾਂਸਡ ਡਿਪਲੋਮਾ ਦੀ ਸਿੱਖਿਆ ਵੀ ਉਪਲੱਬਧ ਹੈ। ਇਸ ਤੋਂ ਇਲਾਵਾ ਕਾਲਜ ਵਲੋਂ ਬੀ.ਸੀ.ਏ, ਪੀ.ਜੀ.ਡੀ.ਸੀ.ਏ ਅਤੇ ਐਮ.ਐਸ.ਸੀ.ਆਈ.ਟੀ ਦੇ ਕੋਰਸ ਵੀ ਚਲਾਏ ਜਾ ਰਹੇ ਹਨ। ਵਿਦਿਆਰਥੀਆਂ ਦੀਆਂ ਆਮ ਲੋੜਾਂ ਤੋਂ ਉਪਰ ਉਠਕੇ ਇਹ ਸੰਸਥਾ ਆਧੁਨਿਕ ਸਹੂਲਤਾਂ ਵੀ ਪ੍ਰਦਾਨ ਕਰ ਰਹੀ ਹੈ। ਕਾਲਜ ਵਿਚ ਵਿਦਿਆਰਥੀਆਂ ਲਈ 9 ਸਮਾਰਟ ਕਲਾਸ ਰੂਮ, 105 ਕੰਪਿਊਟਰ, ਵਰਚੁਅਲ ਕਲਾਸ ਰੂਮ, ਮਲਟੀਪਰਪਜ਼ ਹਾਲ, ਸੈਮੀਨਾਰ ਰੂਮ, ਲਾਇਬ੍ਰੇਰੀ ਅਤੇ ਜਿਮ ਆਦਿ ਉਪਲੱਬਧ ਹਨ।

ਇਸ ਕਾਲਜ ਵਿਚੋਂ ਸਿੱਖਿਆ ਪ੍ਰਾਪਤ ਕਰਕੇ ਗਏ ਵਿਦਿਆਰਥੀਆਂ ਨੇ ਵੱਖ-ਵੱਖ ਖੇਤਰਾਂ ਵਿਚ ਵੱਡਮੁੱਲੀਆਂ ਪ੍ਰਾਪਤੀਆਂ ਕਰਕੇ ਨਵੀਆਂ ਬੁਲੰਦੀਆਂ ਨੂੰ ਛੂਹਿਆ ਹੈ। ਕਾਲਜ ਦਾ ਨਾਮ ਵਿਸ਼ਵ ਪੱਧਰ ਤੇ ਰੋਸ਼ਨ ਕਰਨ ਵਾਲਿਆਂ ਵਿਚ ਜੈਂਟ ਏਅਰਵੇਸ ਦੇ ਫਾਊਂਡਰ ਅਤੇ CEO ਨਰੇਸ਼ ਗੋਇਲ, ਪ੍ਰਸਿੱਧ ਫਿਲਮ ਕਲਾਕਾਰ ਜਿਮੀ ਸ਼ੇਰਗਿੱਲ, ਉੱਘੇ ਉੱਚ ਅਧਿਕਾਰੀ ਸ. ਮੋਹਿੰਦਰ ਸਿੰਘ ਮਾਨ (IPS Retd. ADGP ਹਰਿਆਣਾ), ਅਸੀਸ ਗੋਇਲ (PCS ਜੁਡੀਸ਼ੀਅਲ, ਅਡੀਸ਼ਨਲ ਸਿਵਿਲ ਜੱਜ ਰੂਪਨਗਰ, ਪੰਜਾਬ) ਗਗਨਦੀਪ ਸਿੰਘ ਗਰਗ (PCS ਜੁਡੀਸ਼ੀਅਲ, ਅਡੀਸ਼ਨਲ ਸਿਵਿਲ ਜੱਜ ਅੰਮ੍ਰਿਤਸਰ, ਪੰਜਾਬ), ਤਜਿੰਦਰ ਸਿੰਘ (IPS, SSP ਪੁਲਵਾਮਾ), ਜੰਮੂ ਅਤੇ ਕਸ਼ਮੀਰ, ਉੱਘੇ ਵਿਦਵਾਨ ਡਾ.ਆਰ.ਕੇ.ਸ਼ਰਮਾ (ਰਿਟਾਇਰਡ ਪ੍ਰਿੰਸੀਪਲ ਅਤੇ ਕਾਮਰਸ ਵਿਸ਼ੇ ਦੀਆਂ ਕਿਤਾਬਾਂ ਦੇ ਲਿਖਾਰੀ), ਸ੍ਰੀ ਕ੍ਰਿਸ਼ਨ ਕੁਮਾਰ ਸਕਸੈਨਾ (ਰਿਟਾਇਰਡ ਪ੍ਰਿੰਸੀਪਲ ਅਤੇ ਕਾਮਰਸ ਵਿਸ਼ੇ ਦੀਆਂ ਕਿਤਾਬਾਂ ਦੇ ਉੱਘੇ ਲਿਖਾਰੀ), ਡਾ. ਗੁਰਦੀਪ ਸਿੰਘ ਬੱਤਰਾ (ਡੀਨ ਅਕਾਦਮਿਕ, ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ), ਸੀ.ਏ. (CA) ਅਨਿਲ ਅਰੋੜਾ, ਰਾਜੀਵ ਗੋਇਲ, ਧਨਵੰਤ ਰਾਏ ਗੋਇਲ, ਜਨਰਲ ਸਕੱਤਰ ਆਡ੍ਰੀਤੀਆ ਐਸੋਸ਼ੀਏਸ਼ਨ ਹਰਬੰਸ ਬਾਂਸਲ, ਸਟੇਟ ਬੈਂਕ ਆਫ ਇੰਡੀਆ, ਚੰਡੀਗੜ੍ਹ ਦੇ ਅਸਿਸਟੈਂਟ ਜਨਰਲ ਮੈਨੇਜਰ ਪੁਨੀਤ ਸਿੰਘ, ਅਕਾਊਂਟ ਅਫਸਰ PSPCL ਪਟਿਆਲਾ ਸਚਿਨ ਕਪੂਰ, ਅਕਾਊਂਟਸ ਅਫਸਰ ਪੰਜਾਬ ਅਰਬਨ ਡਿਵੈਲਪਮੈਂਟ ਅਥਾਰਟੀ ਪਟਿਆਲਾ ਮਨਮੋਹਨ ਸੂਦ ਦੇ ਨਾਮ ਵਿਸ਼ੇਸ਼ ਵਰਣਨਯੋਗ ਹਨ।

ਦਾਖਲੇ ਤੇ ਅਕਾਦਮਿਕ ਪ੍ਰਾਪਤੀਆਂ

ਸੈਸ਼ਨ 2018-19 ਦੌਰਾਨ ਕਾਲਜ ਵਿਚ 1126 ਵਿਦਿਆਰਥੀਆਂ ਨੇ ਦਾਖਲਾ ਲਿਆ, ਜਿਸ ਵਿਚ 744 ਲੜਕੀਆਂ ਅਤੇ 382 ਲੜਕੇ ਹਨ। ਦਾਖਲੇ ਦੀ ਪ੍ਰੀਕ੍ਰਿਆ ਵਿਚ ਪਾਰਦਰਸ਼ਤਾ ਲਿਆਉਣ ਲਈ ਸਾਰਾ ਦਾਖਲਾ ਅਤੇ ਫੀਸਾਂ ਦੀ ਅਦਾਇਗੀ ਆਨ ਲਾਈਨ ਕੀਤੀ ਜਾਂਦੀ ਹੈ।

ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਵਲੋਂ ਕਰਵਾਈ ਮਈ, 2018 ਦੀ ਪ੍ਰੀਖਿਆ ਵਿਚ ਕਾਲਜ ਦੇ ਵਿਦਿਆਰਥੀਆਂ ਨੇ ਸ਼ਾਨਦਾਰ ਪ੍ਰਦਰਸ਼ਨ ਕਰਕੇ ਨਵਾਂ ਇਤਿਹਾਸ ਕਾਇਮ ਕੀਤਾ ਹੈ।

ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਨਾਲ ਐਫੀਲੇਟਿਡ 83 ਕਾਲਜਾਂ ਵਿਚ ਕਾਮਰਸ ਦੀ ਵਿਦਿਆ ਪ੍ਰਦਾਨ ਕੀਤੀ ਜਾ ਰਹੀ ਹੈ। ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਅਧੀਨ ਚਲ ਰਹੇ ਕਾਲਜਾਂ ਦੇ ਐਮ.ਕਾਮ. ਭਾਗ ਦੂਜਾ ਵਿਚ 1720 ਵਿਦਿਆਰਥੀ ਅਪੀਅਰ ਹੋਏ

ਇਨ੍ਹਾਂ ਵਿਦਿਆਰਥੀਆਂ ਵਿਚੋਂ ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਦੀ ਮੈਰਿਟ ਲਿਸਟ ਵਿਚ ਪਹਿਲੇ ਦਸ ਵਿਦਿਆਰਥੀਆਂ ਵਿਚੋਂ ਸਾਡੇ ਕਾਲਜ ਦੇ ਸੱਤ ਵਿਦਿਆਰਥੀਆਂ ਨੇ ਸਥਾਨ ਪ੍ਰਾਪਤ ਕਰਕੇ ਯੂਨੀਵਰਸਿਟੀ ਦੀ ਮੈਰਿਟ ਲਿਸਟ ਤੇ ਕਬਜ਼ਾ ਕੀਤਾ।

ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਅਧੀਨ ਚਲ ਰਹੇ ਕਾਲਜਾਂ ਦੇ ਬੀ.ਕਾਮ. ਭਾਗ ਤੀਜਾ ਵਿਚ 6007 ਵਿਦਿਆਰਥੀ ਅਪੀਅਰ ਹੋਏ ਇਨ੍ਹਾਂ ਵਿਦਿਆਰਥੀਆਂ ਵਿਚੋਂ ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਦੀ ਮੈਰਿਟ ਲਿਸਟ ਵਿਚ ਪਹਿਲੇ ਦਸ ਵਿਦਿਆਰਥੀਆਂ ਵਿਚੋਂ ਸਾਡੇ ਕਾਲਜ ਦੇ ਪੰਜ ਵਿਦਿਆਰਥੀਆਂ ਨੇ ਯੂਨੀਵਰਸਿਟੀ ਦੀ ਮੈਰਿਟ ਲਿਸਟ ਵਿਚ ਸਥਾਨ ਹਾਸਿਲ ਕਰਕੇ ਇਕ ਨਵਾਂ ਮੁਕਾਮ ਹਾਸਿਲ ਕੀਤਾ ਹੈ।

ਪਿਛਲੇ ਲਗਭਗ 25 ਸਾਲਾਂ ਵਿਚ ਇਹ ਪਹਿਲੀ ਵਾਰ ਹੈ ਕਿ ਬੀ.ਕਾਮ. ਭਾਗ ਤੀਜਾ ਅਤੇ ਐਮ.ਕਾਮ. ਭਾਗ ਦੂਜਾ ਦੇ 12 ਵਿਦਿਆਰਥੀਆਂ ਨੂੰ ਰੋਲ ਆਫ ਆਨਰ ਨਾਲ ਸਨਮਾਨਿਆ ਜਾ ਰਿਹਾ ਹੈ।

ਰੋਲ ਆਫ ਆਨਰ

ਲੜੀ ਨੰ	ਵਿਦਿਆਰਥੀਆਂ ਦਾ ਨਾਮ	ਯੂਨੀਵਰਸਿਟੀ ਰੋਲ ਨੰਬਰ	ਕਲਾਸ	ਪ੍ਰਤੀਸ਼ਤਤਾ	ਯੂਨੀਵਰਸਿਟੀ ਪੁਜੀਸ਼ਨ
1.	ਦੀਕਸ਼ਾ ਬਾਂਸਲ	3491	ਐਮ.ਕਾਮ. ਭਾਗ ਦੂਜਾ	92.3	ਪਹਿਲਾ ਸਥਾਨ
2.	ਸੁਖਵਿੰਦਰ ਸਿੰਘ	3506	ਐਮ.ਕਾਮ. ਭਾਗ ਦੂਜਾ	90.8	ਦੂਜਾ ਸਥਾਨ
3.	ਪਰਵੀਨ ਕੌਰ	3513	ਐਮ.ਕਾਮ. ਭਾਗ ਦੂਜਾ	89.0	ਚੌਥਾ ਸਥਾਨ
4.	ਹਿਮਾਂਸ਼ੀ ਗਰਗ	3492	ਐਮ.ਕਾਮ. ਭਾਗ ਦੂਜਾ	87.7	ਪੰਜਵਾਂ ਸਥਾਨ
5.	ਨੈਨਸੀ	3527	ਐਮ.ਕਾਮ. ਭਾਗ ਦੂਜਾ	87.5	ਛੇਵਾਂ ਸਥਾਨ
6.	ਜਸਪ੍ਰੀਤ ਕੌਰ	3510	ਐਮ.ਕਾਮ. ਭਾਗ ਦੂਜਾ	87.2	ਸੱਤਵਾਂ ਸਥਾਨ
7.	ਅਮਨਪ੍ਰੀਤ ਕੌਰ	3501	ਐਮ.ਕਾਮ. ਭਾਗ ਦੂਜਾ	86	ਦਸਵਾਂ ਸਥਾਨ
8.	ਅਵਨੀਤ ਕੌਰ	4158	ਐਮ.ਐਸ.ਸੀ (ਆਈ.ਟੀ) ਭਾਗ ਦੂਜਾ	82.71	ਚੌਥਾ ਸਥਾਨ
9.	ਰੀਆ ਗੋਇਲ	15108	ਬੀ.ਕਾਮ. ਭਾਗ ਤੀਜਾ	85.25	ਦੂਜਾ ਸਥਾਨ
10.	ਆਸਥਾ ਜੈਨ	15064	ਬੀ.ਕਾਮ. ਭਾਗ ਤੀਜਾ	84.22	ਚੌਥਾ ਸਥਾਨ
11.	ਜਸਨਦੀਪ ਕੌਰ	15073	ਬੀ.ਕਾਮ. ਭਾਗ ਤੀਜਾ	83.12	ਅੱਠਵਾਂ ਸਥਾਨ
12.	ਸੰਜਮਪ੍ਰੀਤ ਕੌਰ	15175	ਬੀ.ਕਾਮ. ਭਾਗ ਤੀਜਾ	83.12	ਅੱਠਵਾਂ ਸਥਾਨ
13.	ਕਨਿਕਾ	15079	ਬੀ.ਕਾਮ. ਭਾਗ ਤੀਜਾ	82.81	ਦਸਵਾਂ ਸਥਾਨ

ਕਾਲਜ ਕਲਰ

ਲੜੀ ਨੰ	ਵਿਦਿਆਰਥੀਆਂ ਦਾ ਨਾਮ	ਯੂਨੀਵਰਸਿਟੀ ਰੋਲ ਨੰਬਰ	ਕਲਾਸ	ਪ੍ਰਤੀਸ਼ਤਤਾ	ਯੂਨੀਵਰਸਿਟੀ ਪੁਜੀਸ਼ਨ
1.	ਈਸ਼ਾ ਗਰਗ	27819	ਬੀ.ਕਾਮ.ਭਾਗ ਦੂਜਾ	85.30	ਤੀਜਾ ਸਥਾਨ
2.	ਸਰਬਜੀਤ ਕੌਰ	27863	ਬੀ.ਕਾਮ.ਭਾਗ ਦੂਜਾ	84.50	ਚੌਥਾ ਸਥਾਨ
3.	ਵੰਦਨਾ	27869	ਬੀ.ਕਾਮ.ਭਾਗ ਦੂਜਾ	84.20	ਛੇਵਾਂ ਸਥਾਨ
4.	ਬੰਦਨਾ	27927	ਬੀ.ਕਾਮ.ਭਾਗ ਦੂਜਾ	83.45	ਅੱਠਵਾਂ ਸਥਾਨ
5.	ਡਿੱਕੀ ਜਿੰਦਲ	27809	ਬੀ.ਕਾਮ.ਭਾਗ ਦੂਜਾ	83.20	ਨੌਵਾਂ ਸਥਾਨ
6.	ਅਰਸ਼ਦੀਪ ਕੌਰ	27923	ਬੀ.ਕਾਮ.ਭਾਗ ਦੂਜਾ	82.85	ਗਿਆਰਵਾਂ ਸਥਾਨ
7.	ਅੰਜਲੀ ਗਰਗ	5559	ਬੀ.ਕਾਮ.ਭਾਗ ਪਹਿਲਾ	83.10	ਛੇਵਾਂ ਸਥਾਨ
8.	ਹਰਲੀਨ ਕੌਰ	5582	ਬੀ.ਕਾਮ.ਭਾਗ ਪਹਿਲਾ	82.40	ਦਸਵਾਂ ਸਥਾਨ
9.	ਤਾਨੀਆ	5684	ਬੀ.ਕਾਮ.ਭਾਗ ਪਹਿਲਾ	82.30	ਗਿਆਰਵਾਂ ਸਥਾਨ
10.	ਰੁਪਿੰਦਰ ਕੌਰ	36379	ਐਮ.ਐਸ.ਸੀ. (ਆਈ.ਟੀ) ਭਾਗ ਪਹਿਲਾ	84.50	ਚੌਥਾ ਸਥਾਨ
11.	ਸੁਖਜਿੰਦਰ ਕੌਰ	36373	ਐਮ.ਐਸ.ਸੀ. (ਆਈ.ਟੀ) ਭਾਗ ਪਹਿਲਾ	83.33	ਨੌਵਾਂ ਸਥਾਨ

ਸੈਸ਼ਨ 2017-18 ਦੌਰਾਨ ਕਾਲਜ ਦੇ ਐਮ.ਕਾਮ. ਅਤੇ ਬੀ.ਕਾਮ ਕਲਾਸਾਂ ਦਾ ਨਤੀਜਾ ਸ਼ਤ ਪ੍ਰਤੀਸ਼ਤ ਰਿਹਾ।

ਐਮ.ਕਾਮ ਭਾਗ ਪਹਿਲਾ

ਐਮ.ਕਾਮ ਭਾਗ ਪਹਿਲਾ ਸਮੈਸਟਰ ਪਹਿਲਾ ਵਿਚ ਅਪੀਅਰ ਹੋਏ 37 ਵਿਦਿਆਰਥੀਆਂ ਵਿਚੋਂ 18 ਨੇ 8 ਤੋਂ ਵੱਧ ਅਤੇ 17 ਵਿਦਿਆਰਥੀਆਂ ਨੇ 7 ਤੋਂ ਵੱਧ CGPA ਲੈ ਕੇ ਪ੍ਰੀਖਿਆ ਪਾਸ ਕੀਤੀ।

ਐਮ.ਕਾਮ ਭਾਗ ਦੂਜਾ

ਐਮ.ਕਾਮ ਭਾਗ ਦੂਜਾ ਵਿਚ ਅਪੀਅਰ ਹੋਏ 39 ਵਿਦਿਆਰਥੀਆਂ ਵਿਚੋਂ 02 ਨੇ 9 ਤੋਂ ਵੱਧ ਅਤੇ 20 ਨੇ 8 ਤੋਂ ਵੱਧ ਅਤੇ 15 ਵਿਦਿਆਰਥੀਆਂ ਨੇ 7 ਤੋਂ ਵੱਧ CGPA ਲੈ ਕੇ ਪ੍ਰੀਖਿਆ ਪਾਸ ਕਰਕੇ ਕਾਲਜ ਦਾ ਮਾਣ ਵਧਾਇਆਂ। ਐਮ.ਕਾਮ ਭਾਗ ਦੂਜੇ ਦੀ ਵਿਦਿਆਰਥਣ ਦੀਕਸ਼ਾ ਬਾਂਸਲ ਨੇ ਤੀਜੇ ਸਮੈਸਟਰ ਵਿਚ 9.8 SGPA ਪ੍ਰਤੀਸ਼ਤ ਅੰਕ ਪ੍ਰਾਪਤ ਕਰਕੇ ਕਾਲਜ ਦਾ ਮਾਣ ਵਧਾਇਆ।

ਬੀ.ਕਾਮ. ਭਾਗ ਪਹਿਲਾ

ਬੀ.ਕਾਮ. ਭਾਗ ਪਹਿਲਾਂ ਦੀ ਪ੍ਰੀਖਿਆ ਵਿੱਚ ਅਪੀਅਰ ਹੋਏ 295 ਵਿਦਿਆਰਥੀਆਂ ਵਿਚੋਂ 8 ਵਿਦਿਆਰਥੀਆਂ ਨੇ 80 ਪ੍ਰਤੀਸ਼ਤ ਤੋਂ ਵੱਧ ਅੰਕ, 173 ਵਿਦਿਆਰਥੀਆਂ ਨੇ 70 ਪ੍ਰਤੀਸ਼ਤ ਤੋਂ ਵੱਧ ਅੰਕ ਅਤੇ 62 ਵਿਦਿਆਰਥੀਆਂ ਨੇ 60 ਪ੍ਰਤੀਸ਼ਤ ਤੋਂ ਵੱਧ ਅੰਕ ਪ੍ਰਾਪਤ ਕੀਤੇ।

ਬੀ.ਕਾਮ. ਭਾਗ ਦੂਜਾ

ਬੀ.ਕਾਮ. ਭਾਗ ਦੂਜਾ ਦੀ ਯੂਨੀਵਰਸਿਟੀ ਦੀ ਪ੍ਰੀਖਿਆ ਵਿਚ ਅਪੀਅਰ ਹੋਏ 280 ਵਿਦਿਆਰਥੀਆਂ ਵਿਚੋਂ 43 ਵਿਦਿਆਰਥੀਆਂ ਨੇ 80 ਪ੍ਰਤੀਸ਼ਤ ਤੋਂ ਵੱਧ ਅੰਕ, 165 ਵਿਦਿਆਰਥੀਆਂ ਨੇ 70 ਪ੍ਰਤੀਸ਼ਤ ਤੋਂ ਵੱਧ ਅੰਕ ਅਤੇ 38 ਵਿਦਿਆਰਥੀਆਂ ਨੇ 60 ਪ੍ਰਤੀਸ਼ਤ ਤੋਂ ਵੱਧ ਅੰਕ ਪ੍ਰਾਪਤ ਕੀਤੇ।

ਬੀ.ਕਾਮ. ਭਾਗ ਤੀਜਾ

ਬੀ.ਕਾਮ. ਭਾਗ ਤੀਜਾ ਦੀ ਯੂਨੀਵਰਸਿਟੀ ਦੀ ਪ੍ਰੀਖਿਆ ਵਿਚ ਅਪੀਅਰ ਹੋਏ 295 ਵਿਦਿਆਰਥੀਆਂ ਵਿਚੋਂ 19 ਵਿਦਿਆਰਥੀਆਂ ਨੇ 80 ਪ੍ਰਤੀਸ਼ਤ ਤੋਂ ਵੱਧ ਅੰਕ, 178 ਵਿਦਿਆਰਥੀਆਂ ਨੇ 70 ਪ੍ਰਤੀਸ਼ਤ ਤੋਂ ਵੱਧ ਅੰਕ ਅਤੇ 80 ਵਿਦਿਆਰਥੀਆਂ ਨੇ 60 ਪ੍ਰਤੀਸ਼ਤ ਤੋਂ ਵੱਧ ਅੰਕ ਪ੍ਰਾਪਤ ਕੀਤੇ।

ਸਕਾਲਰਸ਼ਿਪ

ਇਸ ਅਕਾਦਮਿਕ ਵਰ੍ਹੇ ਦੌਰਾਨ 513 ਵਿਦਿਆਰਥੀਆਂ ਨੇ ਵੱਖੋ-ਵੱਖਰੀਆਂ ਸਕਾਲਰਸ਼ਿਪ ਲਈ ਅਪਲਾਈ ਕੀਤਾ ਹੈ।

- * ਕਾਲਜ ਦੇ ਕੁਲ 255 ਵਿਦਿਆਰਥੀਆਂ ਨੇ **ਸੈਟਰਲ ਗੌਰਮਿੰਟ ਮੈਰਿਟ ਸਕਾਲਰਸ਼ਿਪ** ਸਕੀਮ ਅਧੀਨ ਅਪਲਾਈ ਕੀਤਾ ਹੈ। ਜਿਹੜੀ ਕਿ ਉਨ੍ਹਾਂ ਹੋਣਹਾਰ ਵਿਦਿਆਰਥੀਆਂ ਨੂੰ ਦਿਤੀ ਜਾਂਦੀ ਹੈ। ਜਿਨ੍ਹਾਂ ਨੇ ਬਾਰਵੀ ਵਿਚੋਂ 90 ਪ੍ਰਤੀਸ਼ਤ ਤੋਂ ਉਪਰ ਅੰਕ ਪ੍ਰਾਪਤ ਕੀਤੇ ਹੋਣ। ਇਹ ਸਕਾਲਰਸ਼ਿਪ ਪ੍ਰਤੀ ਵਿਦਿਆਰਥੀ 10,000/- ਰੁਪਏ ਸਲਾਨਾ, 5 ਸਾਲ ਲਈ ਦਿਤੀ ਜਾਂਦੀ ਹੈ।
- * ਕਾਲਜ ਦੇ ਕੁਲ 186 ਵਿਦਿਆਰਥੀਆਂ ਨੇ **ਪੋਸਟ ਮੈਟ੍ਰਿਕ ਸਕਾਲਰਸ਼ਿਪ ਫਾਰ ਐਸ.ਸੀ.,_ ਬੀ.ਸੀ.** ਸਕੀਮ ਅਧੀਨ ਅਪਲਾਈ ਕੀਤਾ ਹੈ।
- * ਕਾਲਜ ਦੇ ਕੁਲ 51 ਵਿਦਿਆਰਥੀਆਂ ਨੇ **ਪੋਸਟ ਮੈਟ੍ਰਿਕ ਸਕਾਲਰਸ਼ਿਪ ਸਕੀਮ ਫਾਰ ਮਨਿਓਰਟੀ** ਅਧੀਨ ਅਪਲਾਈ ਕੀਤਾ ਹੈ।
- * ਕਾਲਜ ਦੇ 9 ਹੋਣਹਾਰ ਤੇ ਲੋੜਵੰਦ ਵਿਦਿਆਰਥੀਆਂ ਨੂੰ ਗੌਰਮਿੰਟ ਬਿਕਰਮ ਅਲੂਮਨੀ ਐਸੋਸੀਏਸ਼ਨ ਵਲੋਂ 2500/- ਰੁਪਏ ਪ੍ਰਤੀ ਵਿਦਿਆਰਥੀ ਸਕਾਲਰਸ਼ਿਪ ਪ੍ਰਦਾਨ ਕੀਤੀ ਗਈ।
- * ਕਾਲਜ ਦੇ 12 ਵਿਦਿਆਰਥੀਆਂ ਨੂੰ **Punjab Building and other Construction work welfare Scheme** ਤਹਿਤ ਸਕਾਲਰਸ਼ਿਪ ਮਿਲੀ ਹੈ।

ਖੇਡ ਪ੍ਰਾਪਤੀਆਂ

ਇਸ ਵਰ੍ਹੇ ਦੌਰਾਨ ਜਿਥੇ ਸਾਡੇ ਕਾਲਜ ਦੇ ਅਕਾਦਮਿਕ ਖੇਤਰ ਦੇ ਨਤੀਜੇ ਸ਼ਾਨਦਾਰ ਰਹੇ ਹਨ, ਉਥੇ ਕਾਲਜ ਦੇ ਵਿਦਿਆਰਥੀਆਂ ਨੇ ਖੇਡਾਂ ਵਿਚ ਵੀ ਸ਼ਾਨਦਾਰ ਪ੍ਰਦਰਸ਼ਨ ਕੀਤਾ ਹੈ।

- * ਪਾਰਸ ਦੁੱਗਲ ਬੀ.ਕਾਮ. ਭਾਗ ਦੂਜਾ, ਰੋਲ ਨੰਬਰ 695 ਨੇ ਅੰਤਰਵਰਸਿਟੀ ਕ੍ਰਿਕਟ ਟੂਰਨਾਮੈਂਟ ਵਿਚ ਪੰਜਾਬੀ ਯੂਨੀਵਰਸਿਟੀ ਵਲੋਂ ਭਾਗ ਲਿਆ।
- * ਤਾਜ ਦੀਕਸ਼ਤ ਬੀ.ਕਾਮ. ਭਾਗ ਤੀਜਾ, ਰੋਲ ਨੰਬਰ 1046 ਨੇ ਪੰਜਾਬੀ ਯੂਨੀਵਰਸਿਟੀ ਵਲੋਂ ਆਲ ਇੰਡੀਆ ਇੰਟਰਵਰਸਿਟੀ ਤੈਰਾਕੀ ਚੈਂਪੀਅਨਸ਼ਿਪ ਵਿਚ ਭਾਗ ਲਿਆ। ਇਸ ਵਿਦਿਆਰਥਣ ਨੇ ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਵਲੋਂ ਐਨ.ਆਈ.ਐਸ ਪਟਿਆਲਾ ਵਿਖੇ ਆਯੋਜਿਤ ਅੰਤਰ ਕਾਲਜ ਤੈਰਾਕੀ ਮੁਕਾਬਲੇ ਵਿਚ 50 ਮੀਟਰ ਬਰੈਸਟ ਸਟਰੋਕ ਵਿਚ ਗੋਲਡ ਮੈਡਲ, 50 ਮੀਟਰ ਬੈਕ ਸਟਰੋਕ ਵਿਚ ਸਿਲਵਰ ਮੈਡਲ 100 ਮੀਟਰ ਬਰੈਸਟ ਸਟਰੋਕ ਵਿਚ ਸਿਲਵਰ ਮੈਡਲ ਪ੍ਰਾਪਤ ਕੀਤੇ। ਇਨ੍ਹਾਂ ਹੀ ਮੁਕਾਬਲਿਆਂ ਵਿਚ ਕਿਰਪਾਲ ਸਿੰਘ ਐਮ.ਕਾਮ. ਭਾਗ ਪਹਿਲਾ ਨੇ 50 ਮੀਟਰ ਬਰੈਸਟ ਸਟਰੋਕ ਵਿਚ ਸਿਲਵਰ ਮੈਡਲ 50 ਮੀਟਰ ਫਰੀ ਸਟਾਇਲ ਵਿਚ ਕਾਂਸੀ ਮੈਡਲ ਪ੍ਰਾਪਤ ਕੀਤਾ।
- * ਕਾਲਜ ਦੀ ਵਿਦਿਆਰਥਣ ਅਮੀਸ਼ਾ ਗੌਤਮ ਬੀ.ਕਾਮ. ਭਾਗ ਪਹਿਲਾ ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਦੀ ਪਿਸਟਲ ਸ਼ੂਟਿੰਗ ਇੰਟਰ ਯੂਨੀਵਰਸਿਟੀ ਟੀਮ ਲਈ ਚੁਣੀ ਗਈ।
- * 21-23, ਸਤੰਬਰ, 2018 ਤੱਕ ਕਾਲਜ ਦੇ 4 ਵਿਦਿਆਰਥੀਆਂ ਨੇ ਇੰਟਰ ਕਾਲਜ ਟੇਬਲ ਟੈਨਿਸ ਮੁਕਾਬਲੇ ਜੋ ਕਿ ਦਸ਼ਮੇਸ ਖਾਲਸਾ ਕਾਲਜ, ਜੀਰਕਪੁਰ ਵਿਖੇ ਆਯੋਜਿਤ ਹੋਏ ਵਿਚ ਭਾਗ ਲਿਆ। ਇਨ੍ਹਾਂ ਵਿਚ ਨਿਸ਼ਾ ਬੀ.ਕਾਮ. ਭਾਗ ਪਹਿਲਾ ਰੋਲ ਨੰ: 158, ਜਸਪ੍ਰੀਤ ਸ਼ਰਮਾ, ਸੈਮੀ ਗੋਇਲ ਬੀ.ਕਾਮ. ਭਾਗ ਦੂਜਾ ਅਤੇ ਕਮਲਪ੍ਰੀਤ ਕੌਰ ਬੀ.ਕਾਮ. ਭਾਗ ਤੀਜਾ ਸ਼ਾਮਲ ਹਨ। ਜਿਨ੍ਹਾਂ ਵਿਚੋਂ ਨਿਸ਼ਾ ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਕੈਂਪ ਲਈ ਚੁਣੀ ਗਈ।
- * 6-ਅਕਤੂਬਰ, 2018 ਨੂੰ ਕਾਲਜ ਦਾ ਵਿਦਿਆਰਥੀ ਰਾਹੁਲ ਪੂਸਾ ਬੀ.ਕਾਮ. ਭਾਗ ਦੂਜਾ ਨੇ ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਵਲੋਂ ਆਯੋਜਿਤ ਮੋਦੀ ਕਾਲਜ, ਪਟਿਆਲਾ ਵਿਖੇ ਲਾਨ ਟੈਨਿਸ ਕੈਂਪ ਵਿਚ ਭਾਗ ਲਿਆ।
- * ਰਿਲਾਇੰਸ ਫਾਊਂਡੇਸ਼ਨ ਯੂਥ ਸਪੋਰਟਸ ਵਲੋਂ ਐਨ.ਆਈ.ਐਸ. ਪਟਿਆਲਾ ਵਿਖੇ ਆਯੋਜਿਤ ਅਥਲੈਟਿਕ ਮੀਟ ਵਿਚ ਕਾਲਜ ਦੇ 9 ਵਿਦਿਆਰਥੀਆਂ ਨੇ 400 ਮੀਟਰ ਰਿਲੇਅ, 800 ਮੀਟਰ ਰੇਸ, 200 ਮੀਟਰ ਰੇਸ, 100 ਮੀਟਰ ਰੇਸ, ਲੌਗ ਜੰਪ, ਹਾਈ ਜੰਪ ਅਤੇ ਸ਼ਾਟ ਪੁਟ ਮੁਕਾਬਲਿਆਂ ਵਿਚ ਭਾਗ ਲਿਆ। ਜਿਨ੍ਹਾਂ ਵਿਚ ਆਸ਼ਾ ਬੀ.ਕਾਮ. ਭਾਗ ਦੂਜਾ ਨੇ 800 ਮੀਟਰ ਲੌਗ ਜੰਪ ਵਿਚ ਕਾਂਸੀ ਮੈਡਲ, ਮੁਨੀਸ਼ਾ ਬੀ.ਕਾਮ ਭਾਗ ਤੀਜਾ ਨੇ 100 ਮੀਟਰ ਵਿਚ ਕਾਂਸੀ ਮੈਡਲ, ਚਾਂਦਨੀ ਬੀ.ਕਾਮ. ਭਾਗ ਪਹਿਲਾ ਸ਼ਾਟ ਪੁਟ ਵਿਚ ਕਾਂਸੀ ਮੈਡਲ, ਅਸ਼ੀਸ ਬੀ.ਸੀ.ਏ ਭਾਗ ਪਹਿਲਾ ਨੇ 400 ਮੀਟਰ ਲੌਗ ਜੰਪ ਵਿਚ ਕਾਂਸੀ ਮੈਡਲ ਪ੍ਰਾਪਤ ਕੀਤਾ। ਇਨ੍ਹਾਂ ਜੇਤੂ ਵਿਦਿਆਰਥੀਆਂ ਨੂੰ 10,000/- ਰੁਪਏ ਦਾ ਚੈਕ ਵੀ ਪ੍ਰਦਾਨ ਕੀਤਾ ਗਿਆ।
- * ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਵਲੋਂ ਡੀ.ਐਮ.ਡਬਲਿਊ ਵਿਖੇ ਕਰਵਾਏ ਬੈਡਮਿੰਟਨ ਮੁਕਾਬਲੇ ਵਿਚ ਜਿਤੇਸ਼ ਗੇਰਾ ਬੀ.ਕਾਮ. ਭਾਗ ਦੂਜਾ, ਉਦੇਸ਼, ਰਿਸ਼ਭ ਗੋਇਲ ਅਤੇ ਵਿਕਾਸ ਬੀ.ਕਾਮ. ਭਾਗ ਤੀਜਾ, ਅਸ਼ੀਸ ਅਸਵਾਲ ਬੀ.ਸੀ.ਏ. ਭਾਗ ਪਹਿਲਾਂ ਨੇ ਹਿੱਸਾ ਲਿਆ।

ਸਾਹਿਤ-ਸਭਿਆਚਾਰਕ ਅਤੇ ਸਹਿ ਵਿਦਿਅਕ ਗਤੀਵਿਧੀਆਂ

- * 24-ਜੁਲਾਈ, 2018 ਨੂੰ ਸਾਡੇ ਕਾਲਜ ਦੇ ਦੋ ਵਿਦਿਆਰਥੀਆਂ ਨੇ ਆਮਦਨ ਕਰ ਵਿਭਾਗ, ਪਟਿਆਲਾ ਵਲੋਂ ਆਯੋਜਿਤ ਅੰਤਰ ਕਾਲਜ ਭਾਸ਼ਨ ਪ੍ਰਤੀਯੋਗਤਾ ਵਿਚ ਭਾਗ ਲਿਆ ਅਤੇ ਗੁਰਸਿਮਰਨ ਕੌਰ ਬੀ.ਕਾਮ. ਭਾਗ ਦੂਜਾ ਦੀ ਵਿਦਿਆਰਥਣ ਨੇ ਦੂਜਾ ਸਥਾਨ ਹਾਸਲ ਕੀਤਾ।
- * 03-ਅਗਸਤ, 2018 ਨੂੰ ਪੁਲਿਸ ਕੰਟਰੋਲ ਰੂਮ ਮੈਂਬਰਜ਼, ਇੰਸਪੈਕਟਰ ਜਤਿੰਦਰ ਪਾਲ ਸਿੰਘ ਅਤੇ ਇੰਸਪੈਕਟਰ ਪੁਸ਼ਪਾ ਦੇਵੀ ਪੰਜਾਬ ਪੁਲਿਸ ਵਿਭਾਗ ਨੇ 300 ਤੋਂ ਵੱਧ ਵਿਦਿਆਰਥੀਆਂ ਨੂੰ ਔਰਤਾਂ ਦੀ ਸੁਰਖਿਆ ਸਬੰਧੀ ਐਪ ਡਾਊਨ ਲੋਡ ਕਰਵਾਈ।
- * ਕਾਲਜ ਦੇ ਪੰਜ ਵਿਦਿਆਰਥੀਆਂ ਦੇ ਗਰੁੱਪ ਨੇ ਇੰਟਰ ਕਾਲਜ ਮੁਕਾਬਲੇ ਵਿਚ ਪੋਸਟਰ ਬਣਾਉਣਾ, ਵਾਦ-ਵਿਵਾਦ ਅਤੇ ਖੂਨਦਾਨ ਕੈਂਪ ਵਿਚ ਪੰਜਾਬ ਯੂਥ ਸਰਵਿਸਜ਼ ਪਟਿਆਲਾ ਦੇ ਬੈਨਰ ਹੇਠ ਐਮ.ਐਮ.ਮੋਦੀ ਕਾਲਜ, ਪਟਿਆਲਾ ਵਿਖੇ ਹਿੱਸਾ ਲਿਆ।

- * 11-ਅਗਸਤ, 2018 ਨੂੰ ਉੱਘੇ ਅਰਥ-ਸ਼ਾਸਤਰੀ ਪ੍ਰੋ. ਰਣਜੀਤ ਸਿੰਘ ਘੁੰਮਣ, (CRRID) ਚੰਡੀਗੜ੍ਹ ਦਾ ਖੇਤੀਬਾੜੀ ਸੰਕਟ ਬਾਰੇ ਇਕ ਲੈਕਚਰ ਕਰਵਾਇਆ ਗਿਆ ਅਤੇ ਉਨ੍ਹਾਂ ਤੋਂ ਕਾਲਜ ਮੈਗਜ਼ੀਨ ਰਿਲੀਜ਼ ਕਰਵਾਇਆ ਗਿਆ।
- * 13-ਅਗਸਤ, 2018 ਨੂੰ 10 ਸੀਨੀਅਰ ਬੱਡੀ ਦੀ ਅਗਵਾਈ ਵਿਚ 10 ਬੱਡੀ ਗਰੁੱਪ ਆਜ਼ਾਦੀ ਸਮਾਰੋਹ ਦੀ ਤਿਆਰੀ ਹਿਤ ਯਾਦਵਿੰਦਰਾ ਪਬਲਿਕ ਸਕੂਲ ਸਟੇਡੀਅਮ, ਪਟਿਆਲਾ ਵਿਖੇ ਗਏ।
- * 15 ਅਗਸਤ, 2018 ਨੂੰ ਕਾਲਜ ਕੈਂਪਸ ਵਿਖੇ 'ਆਜ਼ਾਦੀ ਦਿਵਸ' ਮੌਕੇ ਝੰਡਾ ਲਹਿਰਾਇਆ ਗਿਆ ਅਤੇ ਆਜ਼ਾਦੀ ਦਿਵਸ ਮਨਾਉਣ ਹਿਤ ਭੰਗੜਾ ਟੀਮ ਦੇ 6 ਵਿਦਿਆਰਥੀਆਂ ਅਤੇ ਸਟਾਫ ਮੈਂਬਰਾਂ ਨੇ ਯਾਦਵਿੰਦਰਾ ਪਬਲਿਕ ਸਕੂਲ ਸਟੇਡੀਅਮ, ਪਟਿਆਲਾ ਵਿਖੇ ਹੋਏ ਜ਼ਿਲ੍ਹਾ ਪੱਧਰੀ ਪ੍ਰੋਗਰਾਮ ਵਿਚ ਭਾਗ ਲਿਆ।
- * 24-ਸਤੰਬਰ, 2018 ਨੂੰ ਕਾਲਜ ਦੀ ਵਿਦਿਆਰਥਣ ਪੁਨੀਤ ਕੌਰ ਬੀ.ਕਾਮ.ਭਾਗ ਦੂਜਾ ਨੇ ਐਨ.ਐਸ.ਐਸ ਅਤੇ ਰੈਡ ਰਿਬਨ ਦਿਵਸ ਮੌਕੇ ਸਰਕਾਰੀ ਕਾਲਜ (ਲੜਕੀਆਂ) ਪਟਿਆਲਾ ਵਿਖੇ ਕਰਵਾਏ ਇੰਟਰ ਕਾਲਜ ਪੋਸਟਰ ਮੇਕਿੰਗ ਮੁਕਾਬਲੇ ਵਿਚ ਦੂਜਾ ਸਥਾਨ ਪ੍ਰਾਪਤ ਕੀਤਾ।
- * 5-ਅਕਤੂਬਰ, 2018 ਨੂੰ ਕਾਲਜ ਦੀ ਸਭਿਆਚਾਰਕ ਸੁਸਾਇਟੀ ਵਲੋਂ ਇਕ ਨੁਕੜ ਨਾਟਕ, ਕੀ ਤੁਸੀਂ ਵਿਦਿਆਰਥੀ ਹੋ ਵਿਸ਼ੇ ਅਧੀਨ ਕਾਲਜ ਕੈਂਪਸ ਵਿਚ ਕਰਵਾਇਆ ਗਿਆ। ਜਿਸ ਦਾ 200 ਤੋਂ ਵੱਧ ਵਿਦਿਆਰਥੀਆਂ ਨੇ ਅਨੰਦ ਮਾਣਿਆ।
- * 12-ਅਕਤੂਬਰ, 2018 ਨੂੰ ਭਾਸ਼ਾ ਵਿਭਾਗ ਪੰਜਾਬ ਵਲੋਂ ਕਰਵਾਏ ਗਏ ਜ਼ਿਲ੍ਹਾ ਪੱਧਰੀ ਕੁਇਜ਼ ਮੁਕਾਬਲੇ ਵਿਚ ਕਾਲਜ ਦੇ 2 ਵਿਦਿਆਰਥੀਆਂ ਰੁਸਤਮਬੀਰ ਸਿੰਘ ਬੀ.ਕਾਮ. ਭਾਗ ਤੀਜਾ ਨੇ ਲਗਾਤਾਰ ਦੂਜੇ ਸਾਲ ਪਹਿਲਾ ਸਥਾਨ ਅਤੇ ਗੁਰਪਾਲ ਸਿੰਘ ਐਮ.ਐਸ.ਸੀ ਭਾਗ ਪਹਿਲਾ ਨੇ ਦੂਜਾ ਸਥਾਨ ਹਾਸਲ ਕੀਤਾ।
- * 15-18 ਅਕਤੂਬਰ, 2018 ਨੂੰ ਜਸਦੇਵ ਸਿੰਘ ਸੰਧੂ ਕਾਲਜ ਆਫ ਐਜੂਕੇਸ਼ਨ, ਕੋਲੀ ਵਿਖੇ ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਵਲੋਂ ਕਰਵਾਏ ਖੇਤਰੀ ਯੁਵਕ ਮੇਲੇ ਵਿਚ 80 ਵਿਦਿਆਰਥੀਆਂ ਨੇ 32 ਆਈਟਮਾਂ ਵਿਚ ਭਾਗ ਲਿਆ। ਵਿਦਿਆਰਥੀਆਂ ਨੇ ਇੰਸਟਾਲੇਸ਼ਨ, ਸਟਾਪੂ ਅਤੇ ਪਿਠੂ ਵਿਚ ਪਹਿਲਾ ਸਥਾਨ, ਲਘੂ ਫਿਲਮ, ਛਿਕੂ ਬਣਾਉਣਾ ਅਤੇ ਪਹਿਰਾਵਾ ਪ੍ਰਦਰਸ਼ਨੀ ਵਿਚ ਦੂਜਾ ਸਥਾਨ ਅਤੇ ਸਭਿਆਚਾਰਕ ਕੁਇਜ਼, ਗੁੱਡੀਆਂ ਪਟੋਲੇ ਬਣਾਉਣਾ ਅਤੇ ਵੈਸਟਰਨ ਇੰਸਟਰੂਮੈਂਟਲ ਸੋਲੋ ਵਿਚ ਤੀਜਾ ਸਥਾਨ ਹਾਸਲ ਕੀਤਾ।
- * 18 ਅਕਤੂਬਰ 2018 ਨੂੰ ਹਿੰਦੁਸਤਾਨ ਟਾਈਮਜ਼ ਵਲੋਂ ਸਰਕਾਰੀ ਸਰੀਰਕ ਸਿਖਿਆ ਕਾਲਜ, ਪਟਿਆਲਾ ਵਿਖੇ ਭਾਰਤ ਦੀ ਜਨਸੰਖਿਆ ਦੇ ਵਿਸਲੇਸ਼ਣ ਬਾਰੇ ਕਰਵਾਏ ਡਿਬੇਟ ਪ੍ਰੋਗਰਾਮ ਵਿਚ ਦੋ ਵਿਦਿਆਰਥੀਆਂ ਨੇ ਭਾਗ ਲਿਆ ਜਿਨ੍ਹਾਂ ਵਿਚ ਵਰਿੰਦਰਜੋਤ ਸਿੰਘ ਬੀ.ਸੀ.ਏ. ਭਾਗ ਦੂਜਾ ਨੇ ਰਨਰ ਅਪ ਟਰਾਫੀ ਪ੍ਰਾਪਤ ਕੀਤੀ।
- * 30-ਅਕਤੂਬਰ ਤੋਂ 2-ਨਵੰਬਰ,2018 ਤੱਕ ਇੰਟਰ ਜੇਨਲ ਯੂਥ ਫੈਸਟੀਵਲ ਅਤੇ ਲੋਕ ਮੇਲਾ ਜੋ ਕਿ ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਵਿਖੇ ਹੋਇਆ, ਵਿਚ 18 ਵਿਦਿਆਰਥੀਆਂ ਨੇ ਸਟਾਪੂ, ਪਿਠੂ, ਲਘੂ ਫਿਲਮ, ਛਿਕੂ ਬਣਾਉਣਾ ਅਤੇ ਪਹਿਰਾਵਾ ਪ੍ਰਦਰਸ਼ਨੀ ਆਈਟਮਾਂ ਵਿਚ ਭਾਗ ਲਿਆ।ਜਿਨ੍ਹਾਂ ਵਿਚੋਂ ਇਨਸਟਾਲੇਸ਼ਨ ਟੀਮ ਨੇ ਸਿਲਵਰ ਮੈਡਲ ਪ੍ਰਾਪਤ ਕੀਤਾ ਅਤੇ ਨਾਰਥ ਜੇਨ ਇੰਟਰ-ਵਰਸਿਟੀ ਯੂਥ ਫੈਸਟੀਵਲ ਜੋ ਕਿ AIU ਨਵੀਂ ਦਿੱਲੀ ਦੁਆਰਾ ਦਸੰਬਰ, 2018 ਵਿਚ ਪੰਜਾਬ ਯੂਨੀਵਰਸਿਟੀ ਚੰਡੀਗੜ੍ਹ ਵਿਖੇ ਹੋਇਆ, ਲਈ ਇਸ ਟੀਮ ਦੀ ਚੋਣ ਹੋਈ।
- * 10 ਨਵੰਬਰ, 2018 ਨੂੰ ਪੰਜਾਬ ਕਾਮਰਸ ਐਂਡ ਮੈਨੇਜਮੈਂਟ ਐਸੋਸੀਏਸ਼ਨ ਵਲੋਂ ਐਮ.ਐਮ. ਮੋਦੀ ਕਾਲਜ, ਪਟਿਆਲਾ ਵਿਖੇ ਕਾਮਰਸ ਐਜੂਕੇਸ਼ਨ ਡੇ ਮਨਾਇਆ ਗਿਆ। ਜਿਸ ਵਿਚ ਐਮ.ਕਾਮ. ਭਾਗ ਪਹਿਲਾ ਦੀ ਅਮਨਪ੍ਰੀਤ ਕੌਰ ਨੇ ਇੰਟਰ ਕਾਲਜ ਮੁਕਾਬਲੇ ਵਿਚ ਪਹਿਲਾ ਸਥਾਨ ਪ੍ਰਾਪਤ ਕੀਤਾ।
- * 12 ਨਵੰਬਰ, 2018 ਨੂੰ ਨਾਰਥ ਜੇਨ ਇੰਟਰ ਯੂਨੀਵਰਸਿਟੀ ਯੂਥ ਫੈਸਟੀਵਲ ਲਈ ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਵਲੋਂ ਲਏ ਗਏ ਟਰਾਇਲਾਂ ਵਿਚ ਕਾਲਜ ਦੇ ਐਮ. ਕਾਮ. ਭਾਗ ਪਹਿਲਾ ਦੇ 4 ਵਿਦਿਆਰਥੀਆਂ ਨੇ ਭਾਗ ਲਿਆ।
- * 12-13 ਨਵੰਬਰ, 2018 ਨੂੰ ਕਾਲਜ ਦੇ ਵਿਦਿਆਰਥੀ ਗੁਰਸਿਮਰਤ ਸਿੰਘ ਬੀ.ਕਾਮ. ਭਾਗ ਪਹਿਲਾ ਨੇ ਪੰਜਾਬ ਮਿਊਜ਼ੀਅਮ ਅਤੇ ਆਰਟ ਗੈਲਰੀ ਸੈਕਟਰ 10, ਚੰਡੀਗੜ੍ਹ ਵਿਖੇ ਲੱਗੀ

ਦੇ ਰੋਜ਼ਾ ਫੋਟੋ ਗਰਾਫੀ ਪ੍ਰਦਰਸ਼ਨੀ ਵਿਚ ਭਾਗ ਲੈ ਕੇ ਕਾਲਜ ਦਾ ਮਾਣ ਵਧਾਇਆ ਅਤੇ ਉਸ ਦੀ ਪ੍ਰਾਪਤੀ ਨੂੰ VISUAL TREAT ਟਾਈਟਲ ਹੇਠ ਦਾ ਟ੍ਰਿਬਿਊਨ ਚੰਡੀਗੜ੍ਹ ਨੇ ਮਿਤੀ 14-11-2018 ਦੇ ਅੰਕ ਵਿਚ ਛਾਪਿਆ।

- * AIU ਨਵੀਂ ਦਿੱਲੀ ਵਲੋਂ ਯੂਨੀਵਰਸਿਟੀ ਨਾਰਥ ਜੇਠ ਇੰਟਰ ਯੂਨੀਵਰਸਿਟੀ ਯੂਥ ਫੈਸਟੀਵਲ ਜੋ ਦਸੰਬਰ, 2018 ਵਿਚ ਚੰਡੀਗੜ੍ਹ ਵਿਖੇ ਹੋਇਆ, ਵਿਚ ਕਾਲਜ ਦੀ ਵਿਦਿਆਰਥਣ ਅਮਨਪ੍ਰੀਤ ਕੌਰ ਐਮ.ਕਾਮ. ਭਾਗ ਪਹਿਲਾ ਨੇ ਡਿਬੇਟ, ਭਾਸ਼ਣ ਕਲਾ, ਕੁਇਜ਼, ਇੰਸਟਾਲੇਸ਼ਨ ਅਤੇ ਥਿਏਟਰ ਆਈਟਮਜ਼ ਵਿਚ ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਵਲੋਂ ਭਾਗ ਲਿਆ।
- * 21-27 ਨਵੰਬਰ, 2018 ਨੂੰ ਕਾਲਜ ਦੀ ਵਿਦਿਆਰਥਣ ਅਮਨਪ੍ਰੀਤ ਕੌਰ ਐਮ.ਕਾਮ. ਭਾਗ ਪਹਿਲਾ ਨੇ ਨਾਰਥ ਜੇਠ ਅੰਤਰ ਯੂਨੀਵਰਸਿਟੀ ਯੁਵਕ ਮੇਲੇ ਪੰਜਾਬ ਯੂਨੀਵਰਸਿਟੀ, ਚੰਡੀਗੜ੍ਹ ਵਿਖੇ ਡਿਬੇਟ ਅਤੇ ਭਾਸ਼ਣ ਕਲਾ ਪ੍ਰਤੀਯੋਗਤਾ ਵਿਚ ਭਾਗ ਲਿਆ।
- * 19-ਜਨਵਰੀ, 2019 ਨੂੰ ਰਿਆਤ ਬਾਹਰਾ ਕਾਲਜ ਵਿਖੇ ਲੱਗੇ ਰਾਜ ਪੱਧਰੀ ਟੈਕਨੋਫੈਸਟ ਮੇਲੇ ਵਿੱਚ ਕਾਲਜ ਦੇ 12 ਵਿਦਿਆਰਥੀਆਂ ਨੇ ਭਾਗ ਲਿਆ ਜਿਨ੍ਹਾਂ ਵਿੱਚੋਂ 07 ਵਿਦਿਆਰਥੀਆਂ ਨੇ ਇਨਾਮ ਜਿੱਤੇ ਇਨ੍ਹਾਂ ਵਿੱਚ ਐਮ. ਕਾਮ ਭਾਗ ਪਹਿਲਾ ਦੀ ਅਮਨਪ੍ਰੀਤ ਕੌਰ ਨੇ ਐਕਸਟੈਂਸ਼ਨ ਵਿੱਚ ਪਹਿਲਾ, ਸਪੈਲ ਬੀ ਵਿੱਚ ਆਂਚਲ ਨੇ ਪਹਿਲਾ ਅਤੇ ਪੀ. ਜੀ ਡੀ ਸੀ. ਏ ਦੀ ਸੁਨੰਦਾ ਨੇ ਦੂਜਾ ਸਥਾਨ ਪ੍ਰਾਪਤ ਕੀਤਾ, ਐਡ ਮੇਕਿੰਗ ਵਿੱਚ ਹਰਵਿੰਦਰ ਗੋਇਲ ਅਤੇ ਅਮਨਪ੍ਰੀਤ ਕੌਰ ਨੇ ਦੂਜਾ, ਟੈਕਨੀਕਲ ਕੁਇਜ਼ ਵਿੱਚ ਰੁਸਤਮਵੀਰ ਸਿੰਘ ਬੀ. ਕਾਮ ਭਾਗ ਤੀਜਾ ਨੇ ਪਹਿਲਾ ਅਤੇ ਬੀ. ਸੀ. ਏ ਭਾਗ ਤੀਜਾ ਦੇ ਮਨਜੋਤ ਸਿੰਘ ਨੇ ਦੂਜਾ, ਅਤੇ ਕੁਲਾਜ ਮੇਕਿੰਗ ਵਿੱਚ ਬੀ. ਕਾਮ ਭਾਗ ਦੂਜਾ ਦੀ ਪੁਨੀਤ ਕੌਰ ਪਹਿਲਾ ਸਥਾਨ ਪ੍ਰਾਪਤ ਕੀਤਾ।
- * 26, ਜਨਵਰੀ ਨੂੰ ਕਾਲਜ ਦੀਆਂ 16 ਵਿਦਿਆਰਥਣਾਂ ਨੇ ਗਿੱਧੇ ਵਿੱਚ ਅਤੇ 07 ਵਿਦਿਆਰਥੀਆਂ ਨੇ ਐਨ. ਸੀ. ਸੀ. ਕੈਂਡਿਡੇਟਾਂ ਵਜੋਂ ਰਾਜ ਪੱਧਰੀ ਸਮਾਰੋਹ ਵਿੱਚ ਹਿੱਸਾ ਲਿਆ।

ਕਾਲਜ ਦੇ ਵਿਸ਼ੇਸ਼ ਸਮਾਗਮ

- * ਕਾਲਜ ਦੀ 75ਵੀਂ ਵਰ੍ਹੇਗੰਢ ਦਾ ਆਗਾਜ਼ ਕਾਲਜ ਦੇ ਸਥਾਪਕ ਫਰੀਦਕੋਟ ਦੇ ਮਹਾਰਾਜਾ ਹਰਿੰਦਰ ਸਿੰਘ ਦੇ ਵੰਸ਼ਜ ਦੀ ਮੌਜੂਦਗੀ ਵਿਚ 31-ਜਨਵਰੀ, 2019 ਨੂੰ ਕਾਲਜ ਵਿਖੇ ਸਲਾਨਾ ਕਨਵੇਕਸ਼ਨ ਕਰਵਾ ਕੇ ਕੀਤਾ ਗਿਆ। ਜਿਸ ਵਿਚ ਉਨ੍ਹਾਂ ਦੇ ਵੰਸ਼ਜ ਮਹਾਰਾਜ ਕੁਮਾਰੀ ਨਿਸ਼ਾ ਰਾਣੀ ਦੇਵੀ ਮਾਹਤਾਬ ਕੇਹਰ ਨੇ ਮੁੱਖ ਮਹਿਮਾਨ ਅਤੇ ਮਹਾਰਾਜ ਕੁਮਾਰ ਜੈ ਚੰਦ ਮਾਹਤਾਬ ਨੇ ਵਿਸ਼ੇਸ਼ ਮਹਿਮਾਨ ਦੇ ਰੂਪ ਵਿਚ ਸ਼ਮੂਲੀਅਤ ਕੀਤੀ ਅਤੇ 321 ਵਿਦਿਆਰਥੀਆਂ ਨੂੰ ਡਿਗਰੀਆਂ ਪ੍ਰਦਾਨ ਕੀਤੀਆਂ। ਇਨ੍ਹਾਂ ਵਿਚ ਐਮ.ਕਾਮ. ਦੇ 28 ਐਮ.ਐਸ.ਸੀ (ਆਈ.ਟੀ) ਦੇ 07, ਬੀ.ਕਾਮ. ਦੇ 269 ਅਤੇ ਬੀ.ਸੀ.ਏ. 17 ਵਿਦਿਆਰਥੀਆਂ ਨੂੰ ਡਿਗਰੀਆਂ ਦੇ ਕੇ ਸਨਮਾਨਤ ਕੀਤਾ ਗਿਆ।

ਪਲੇਸ਼ਮੈਂਟ ਸੈਲ

- * ਸਾਲ 2017-2018 ਦੇ ਐਮ. ਕਾਮ ਦੇ ਵਿਦਿਆਰਥੀਆਂ ਵਿੱਚੋਂ ਤਿੰਨ ਵਿਦਿਆਰਥੀ ਦੀਕਸ਼ਾ ਬਾਂਸਲ ਸੁਖਵਿੰਦਰ ਸਿੰਘ ਅਤੇ ਉਮਾ ਸ਼ੰਕਰ ਯੂ. ਜੀ. ਸੀ ਨੈਟ ਦੀ ਪ੍ਰੀਖਿਆ ਪਾਸ ਕਰ ਚੁੱਕੇ ਹਨ ਅਤੇ ਇਹ ਤਿੰਨੋਂ ਵਿਦਿਆਰਥੀ ਇੰਸਪੈਕਟਰ ਆਡੀਟਰ ਦਾ ਟੈਸਟ ਪਾਸ ਕਰਕੇ ਬਤੌਰ ਆਡੀਟਰ ਸਰਕਾਰੀ ਸੇਵਾਵਾਂ ਨਿਭਾ ਰਹੇ ਹਨ।

ਕੈਰੀਅਰ ਕਾਊਂਸਲਿੰਗ

- * ਮਿਤੀ 09-ਅਗਸਤ-2018 ਨੂੰ ਕਾਲਜ ਦੇ ਕੈਰੀਅਰ ਕਾਊਂਸਲਿੰਗ ਸੈਲ ਦੀ ਦੇਖ ਰੇਖ ਵਿਚ ਜ਼ਿਲਾ ਰੋਜ਼ਗਾਰ ਅਫ਼ਸਰ, ਪਟਿਆਲਾ ਸ. ਹਰਪ੍ਰੀਤ ਸਿੰਘ ਪੀ.ਸੀ.ਐਸ. ਨੇ 260 ਵਿਦਿਆਰਥੀਆਂ ਨੂੰ ਨੌਕਰੀਆਂ ਲਈ ਢੁਕਵੇਂ ਮੌਕਿਆਂ ਸਬੰਧੀ ਲੈਕਚਰ ਦਿਤਾ।

ਲਾਇਬ੍ਰੇਰੀ

- * ਅਕਾਦਮਿਕ ਸੈਸਨ ਦੌਰਾਨ ਲਾਇਬ੍ਰੇਰੀ ਵਿਕਾਸ ਫੰਡ ਵਿੱਚੋਂ 76,000/- ਰੁਪਏ ਲਾਇਬ੍ਰੇਰੀ ਦੇ ਵਿਕਾਸ ਲਈ ਖਰਚ ਕੀਤੇ ਗਏ। ਜਿਸ ਵਿਚ INFLIBNET ਸੈਟਰ ਦੇ e-resources 'N-List' ਅਤੇ ਹੋਰ ਮੈਗਜ਼ੀਨਾਂ ਦੇ ਸਲਾਨਾ ਚੰਦੇ, ਅਖਬਾਰਾਂ ਦੇ ਬਿੱਲਾਂ ਦੀ ਅਦਾਇਗੀ ਤੇ ਨਾਲ ਹੀ ਪੁਸਤਕਾਂ ਦੀ ਖਰੀਦ ਸ਼ਾਮਲ ਹੈ।

- * ਲਾਇਬ੍ਰੇਰੀ ਵਿੱਚ ਅੰਗ੍ਰੇਜ਼ੀ, ਹਿੰਦੀ ਅਤੇ ਪੰਜਾਬੀ ਦੇ ਕੁੱਲ 10 ਅਖਬਾਰ ਅਤੇ ਵੱਖ-ਵੱਖ ਵਿਸ਼ਿਆਂ ਨਾਲ ਸਬੰਧਿਤ 42 ਮੈਗਜ਼ੀਨ ਤੇ ਜਰਨਲ ਮੰਗਵਾਏ ਜਾਂਦੇ ਹਨ।
- * ਲਾਇਬ੍ਰੇਰੀ ਦੇ ਬੁੱਕ ਬੈਂਕ ਵਿਚੋਂ ਗਰੀਬ ਅਤੇ ਲੋੜਵੰਦ ਵਿਦਿਆਰਥੀਆਂ ਨੂੰ ਸਾਰੇ ਸੈਸ਼ਨ ਲਈ ਪੁਸਤਕਾਂ ਜਾਰੀ ਕੀਤੀਆਂ ਗਈਆਂ ਹਨ।
- * ਲਾਇਬ੍ਰੇਰੀ ਦੀਆਂ ਸਾਰੀਆਂ ਪੁਸਤਕਾਂ ਦੀ ਜਾਣਕਾਰੀ INFLIBNET ਦੇ Soul 2.0 ਸਾਫਟਵੇਅਰ ਤੇ ਪਾਈ ਗਈ ਹੈ।
- * ਵਿਦਿਆਰਥੀਆਂ ਅਤੇ ਅਧਿਆਪਕਾਂ ਲਈ INFLIBNET ਦੇ 'N-List' ਪ੍ਰੋਗਰਾਮ ਰਾਹੀਂ ਆਨਲਾਈਨ ਪੁਸਤਕਾਂ ਤੇ ਜਰਨਲ ਸਰਚ ਕਰਨ ਦੀ ਸੁਵਿਧਾ ਉਪਲੱਬਧ ਕਰਾਈ ਗਈ ਹੈ।
- * ਲਾਇਬ੍ਰੇਰੀ ਦੇ ਕੰਪਿਊਟਰੀਕਰਨ ਅਤੇ ਬਾਰ ਕੋਡਿੰਗ ਦਾ ਕੰਮ ਵੀ ਜਾਰੀ ਹੈ।

ਐਨ.ਸੀ.ਸੀ

- * 1-12-ਅਗਸਤ, 2018 ਨੂੰ ਕਾਲਜ ਦੇ 04 ਐਨ.ਸੀ.ਸੀ ਕੈਡਿਟਾਂ ਨੇ ਹੈਦਰਾਬਾਦ ਵਿਖੇ ਲਗੇ ਰਾਸ਼ਟਰੀ ਕੈਂਪ ਵਿਚ ਭਾਗ ਲਿਆ।
- * 26-ਸਤੰਬਰ, 2018 ਤੋਂ 02-ਅਕਤੂਬਰ, 2018 ਨੂੰ ਕਾਲਜ ਦੀ ਵਿਦਿਆਰਥਣ ਸੋਨੀਆ ਬੀ.ਕਾਮ. ਭਾਗ ਤੀਜਾ ਨੇ ਐਨ.ਸੀ.ਸੀ ਵਲੋਂ ਲਗਾਏ ਪਹਾੜੀ ਚੜ੍ਹਣ ਅਤੇ ਟਰੇਨਿੰਗ ਕੈਂਪ ਸ਼੍ਰੀਨਗਰ (ਉਤਰਾਖੰਡ) ਵਿਖੇ 5 ਪੀ.ਬੀ ਬਟਾਲੀਅਨ ਐਨ.ਸੀ.ਸੀ. ਪਟਿਆਲਾ ਦੇ ਬੈਨਰ ਹੇਠ ਭਾਗ ਲਿਆ।
- * 11-20 ਅਕਤੂਬਰ, 2018 ਨੂੰ ਕਾਲਜ ਦੀ ਵਿਦਿਆਰਥਣ ਨਵਲੀਨ ਕੌਰ ਬੀ.ਸੀ.ਏ ਭਾਗ ਪਹਿਲਾ ਨੇ ਮਿਲਟਰੀ ਕੈਂਪ ਪਟਿਆਲਾ 5 ਪੰਜਾਬ ਬਟਾਲੀਅਨ ਐਨ.ਸੀ.ਸੀ ਵਲੋਂ ਆਯੋਜਿਤ ਪ੍ਰੀ ਰਿਪਬਲਿਕ ਡੇ ਕੈਂਪ ਵਿਚ ਭਾਗ ਲਿਆ।
- * 27 ਅਕਤੂਬਰ ਤੋਂ 5-ਨਵੰਬਰ, 2018 ਤੱਕ ਸਲਾਨਾ ਐਨ.ਸੀ.ਸੀ. ਕੈਂਪ ਜੋ ਮਿਲਟਰੀ ਕੈਂਪ, ਪਟਿਆਲਾ ਵਿਖੇ, ਵਿਚ ਦੋ ਵਿਦਿਆਰਥੀਆਂ ਲਵਪ੍ਰੀਤ ਸਿੰਘ ਬੀ.ਕਾਮ ਭਾਗ ਤੀਜਾ ਅਤੇ ਹਰਪ੍ਰੀਤ ਕੌਰ ਬੀ.ਕਾਮ. ਭਾਗ ਦੂਜਾ ਨੇ 5 ਪੰਜਾਬ ਬਟਾਲੀਅਨ ਐਨ.ਸੀ.ਸੀ. ਵਲੋਂ ਭਾਗ ਲਿਆ।

ਐਨ.ਐਸ.ਐਸ

- * ਕਾਲਜ ਵਿਚ ਐਨ.ਐਸ.ਐਸ ਦੇ ਦੋ ਯੂਨਿਟ ਚਲ ਰਹੇ ਹਨ, ਜਿਸ ਵਿਚ ਦੋ ਪ੍ਰੋਗਰਾਮ ਅਫਸਰ ਸੇਵਾ ਨਿਭਾ ਰਹੇ ਹਨ।
- * ਸੈਸ਼ਨ 2018-19 ਲਈ 191 ਐਨ.ਐਸ.ਐਸ ਵਲੰਟੀਅਰਜ਼ ਦੇ ਦੋ ਯੂਨਿਟ ਐਨਰੋਲ ਕੀਤੇ ਗਏ।
- * 11- ਅਗਸਤ, 2018 ਨੂੰ ਕਾਲਜ ਵਿਚ ਲਗਾਏ ਗਏ ਇਕ ਰੋਜਾ ਐਨ.ਐਸ.ਐਸ. ਕੈਂਪ ਵਿਚ 150 ਵਿਦਿਆਰਥੀਆਂ ਨੇ ਭਾਗ ਲਿਆ।
- * 11-ਅਗਸਤ, 2018 ਨੂੰ ਸਵੱਛ ਪਖਵਾੜਾ ਮੁਹਿੰਮ ਅਧੀਨ ਵਣ ਮਹਾਂਉਤਸਵ ਮਨਾਇਆ ਗਿਆ। ਕਾਲਜ ਕੈਂਪਸ ਵਿਚ ਬੂਟੇ ਲਗਾਏ ਗਏ।
- * 14-ਅਗਸਤ, 2018 ਨੂੰ ਸਫਾਈ ਦੀ ਮਹੱਤਤਾ ਦੀ ਜਾਗਰੂਕਤਾ ਲਈ 119 ਵਲੰਟੀਅਰਾਂ ਨੇ ਪੋਸਟਰਾਂ, ਬੈਨਰਾਂ ਆਦਿ ਰਾਹੀਂ ਮਾਰਚ ਕੱਢਿਆ।
- * 17-ਅਕਤੂਬਰ, 2018 ਨੂੰ ਐਨ.ਐਸ.ਐਸ. ਅਫਸਰਾਂ ਦੀ ਅਗਵਾਈ ਵਿਚ ਪਿੰਡ ਅਬਲੋਵਾਲ ਪਟਿਆਲਾ ਵਿਖੇ 50 ਵਲੰਟੀਅਰਾਂ ਨੇ ਪਰਾਲੀ ਨਾਂ ਸਾੜੇ ਦੀ ਪ੍ਰੇਰਨਾਂ ਹਿਤ ਵਾਤਾਵਰਣ ਚੇਤਨਾਂ ਰੈਲੀ ਵਿਚ ਹਿੱਸਾ ਲਿਆ।
- * 31 ਅਕਤੂਬਰ, 2018 ਨੂੰ ਡੀ.ਪੀ.ਆਈ (ਕਾ) ਪੰਜਾਬ, ਮੁਹਾਲੀ ਦੀਆਂ ਹਦਾਇਤਾਂ ਅਨੁਸਾਰ ਰਾਸ਼ਟਰੀ ਏਕਤਾ ਦਿਵਸ ਐਨ.ਐਸ.ਐਸ. ਵਿਭਾਗ ਵਲੋਂ ਮਨਾਇਆ ਗਿਆ। ਜਿਸ ਵਿਚ ਸ. ਵੱਲਭ ਭਾਈ ਪਟੇਲ ਦੇ ਜੀਵਨ ਬਾਰੇ ਵਿਚਾਰ ਪੇਸ਼ ਕੀਤੇ ਗਏ ਤੇ ਰਾਸ਼ਟਰੀ ਏਕਤਾ ਸਬੰਧੀ ਸਹੁੰ ਚੁਕੀ ਗਈ।
- * 04-10 ਜਨਵਰੀ 2019 ਨੂੰ ਸੱਤ ਰੋਜਾ ਐਨ.ਐਸ.ਐਸ. ਕੈਂਪ ਕਾਲਜ ਵਿਚ ਲਗਾਇਆ ਗਿਆ ਇਸ ਵਿਚ ਲਗਭਗ 100 ਵਲੰਟੀਅਰਜ਼ ਨੇ ਭਾਗ ਲਿਆ।

- * 18-ਜਨਵਰੀ 2019 ਨੂੰ ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਵਿਚ ਐਨ.ਐਸ.ਐਸ. ਪਾਰਲੀਮੈਂਟ ਉਤਸਵ ਵਿਚ ਕਾਲਜ ਦੇ 11 ਵਿਦਿਆਰਥੀਆਂ ਨੇ ਹਿੱਸਾ ਲਿਆ ਜਿਸ ਵਿਚ 3 ਵਿਦਿਆਰਥੀ ਅਮਨਪ੍ਰੀਤ ਕੌਰ ਐਮ.ਕਾਮ. ਭਾਗ ਪਹਿਲਾ, ਸੰਮਨਵੀਰ ਕੌਰ ਐਮ.ਕਾਮ. ਭਾਗ ਪਹਿਲਾ ਅਤੇ ਯੂਗਲ ਗੋਇਲ ਬੀ.ਕਾਮ. ਭਾਗ ਪਹਿਲਾ ਨੂੰ ਐਨ.ਐਸ.ਐਸ. ਪਾਰਲੀਮੈਂਟ ਦੇ ਅਗਲੇਰੇ ਉਤਸਵ ਲਈ ਚੁਣਿਆ ਗਿਆ।

ਯੂਥ ਹੈਂਡ ਕਰਾਸ ਸੁਸਾਇਟੀ

- * ਕਾਲਜ ਦੇ ਵਿਦਿਆਰਥੀਆਂ ਨੂੰ ਹੈਂਡ ਕਰਾਸ ਦੇ ਝੰਡੇ ਵੇਚਣ ਉਪਰੰਤ ਇਕੱਠੀ ਹੋਈ ਕੁਲ ਰਾਸ਼ੀ 10,040/-ਰੁਪਏ ਭਾਰਤੀ ਹੈਂਡ ਕਰਾਸ ਸੁਸਾਇਟੀ ਦੀ ਪੰਜਾਬ ਬਰਾਂਚ ਚੰਡੀਗੜ੍ਹ ਨੂੰ ਭੇਜੀ ਗਈ।

ਬਿਕਰਮ ਅਲੂਮਨੀ ਗਲੋਬਲ ਐਸੋਸੀਏਸ਼ਨ

- * ਕਾਲਜ ਦੀ ਅਲੂਮਨੀ ਗਲੋਬਲ ਐਸੋਸੀਏਸ਼ਨ ਵਲੋਂ ਕਾਲਜ ਦੀ 75ਵੀਂ ਵਰ੍ਹੇਗੰਢ ਲਈ 13,000/- ਰੁਪਏ ਸਨਮਾਨ ਚਿੰਨ ਲਈ ਦਿੱਤੇ ਗਏ।
- * ਐਸੋਸੀਏਸ਼ਨ ਵਲੋਂ ਕਾਲਜ ਦੇ ਗਰੀਬ ਅਤੇ ਜ਼ਰੂਰਤਮੰਦ 09 ਵਿਦਿਆਰਥੀਆਂ ਨੂੰ 22,500/- ਰੁਪਏ ਦੀ ਰਾਸ਼ੀ ਸਕਾਲਰਸ਼ਿਪ ਦੇ ਰੂਪ ਵਿਚ ਦਿੱਤੀ ਗਈ।

ਹੈਂਡ ਰਿਬਨ ਕਲੱਬ

- * 24-ਸਤੰਬਰ, 2018 ਨੂੰ ਕਾਲਜ ਦੀ ਵਿਦਿਆਰਥਣ ਪੁਨੀਤ ਕੌਰ ਬੀ.ਕਾਮ.ਭਾਗ ਦੂਜਾ ਨੇ ਐਨ.ਐਸ.ਐਸ ਅਤੇ ਹੈਂਡ ਰਿਬਨ ਦਿਵਸ ਮੌਕੇ ਕਰਵਾਏ ਗਏ ਕੁਲਾਜ ਮੈਕਿੰਗ ਇੰਟਰ ਕਾਲਜ ਮੁਕਾਬਲੇ ਵਿਚ ਦੂਜਾ ਸਥਾਨ ਪ੍ਰਾਪਤ ਕੀਤਾ।
- * 12-ਅਕਤੂਬਰ, 2018 ਨੂੰ ਵਾਤਾਵਰਣ ਜਾਗਰੂਕਤਾ ਲਈ ਹੈਂਡ ਰਿਬਨ ਕਲੱਬ ਵਲੋਂ ਪਰਾਲੀ ਨਾਂ ਸਾੜੇ ਮੁਹਿੰਮ ਤਹਿਤ ਸਰਕਾਰੀ ਸਟੇਟ ਕਾਲਜ ਆਫ ਐਜੂਕੇਸ਼ਨ, ਪਟਿਆਲਾ ਵਿਖੇ ਹੋਏ ਪ੍ਰੋਗਰਾਮ ਵਿਚ ਦੋ ਵਿਦਿਆਰਥੀਆਂ ਨੇ ਭਾਗ ਲਿਆ।

ਸੇ ਨੋ ਟੂ ਡਰੱਗਜ਼

- * 03-ਅਗਸਤ, 2018 ਨੂੰ ਇੰਸਪੈਕਟਰ ਜਤਿੰਦਰ ਪਾਲ ਸਿੰਘ, ਇੰਸਪੈਕਟਰ ਪੁਸ਼ਪਾ ਦੇਵੀ ਪੰਜਾਬ ਪੁਲਿਸ ਵਿਭਾਗ ਵਲੋਂ ਵਿਦਿਆਰਥੀਆਂ ਵਿਚ ਨਸ਼ਿਆਂ, ਟਰੈਫਿਕ ਨਿਯਮਾਂ ਅਤੇ ਜਿਸਮਾਨੀ ਛੇੜ ਛਾੜ ਸਬੰਧੀ ਜਾਗਰੂਕਤਾ ਪੈਦਾ ਕਰਨ ਲਈ ਵਿਦਿਆਰਥੀਆਂ ਨਾਲ ਵਿਚਾਰ ਵਟਾਂਦਰਾ ਕੀਤਾ ਗਿਆ ਅਤੇ ਇਸ ਸਬੰਧ ਵਿਚ ਮਦਦ ਲਈ ਕੁਝ ਐਪ ਵੀ ਡਾਊਨ ਲੋਡ ਕਰਵਾਏ ਗਏ।
- * 25-ਅਗਸਤ, 2018 ਨੂੰ ਸੀਨੀਅਰ ਬੱਡੀ ਦੀ ਅਗਵਾਈ ਵਿਚ ਹਰੇਕ ਜਮਾਤ ਵਿਚ ਵਿਦਿਆਰਥੀਆਂ ਨੂੰ ਨਸ਼ਿਆਂ ਦੇ ਮਾੜੇ ਪ੍ਰਭਾਵਾਂ ਸਬੰਧੀ ਜਾਗਰੂਕ ਕਰਨ ਲਈ ਵਿਸ਼ੇਸ਼ ਪੀਰੀਅਡ ਆਯੋਜਿਤ ਕੀਤਾ ਗਿਆ।
- * 02-ਨਵੰਬਰ, 2018 ਨੂੰ HIV/ AIDS ਦੇ ਪ੍ਰਭਾਵਾਂ ਬਾਰੇ ਲੋੜੀਂਦੇ ਚਾਰਟ ਡਿਸਪਲੇ ਕੀਤੇ ਗਏ ਅਤੇ ਇਕ ਰੋਜਾ ਸੈਮੀਨਾਰ ਵਿੱਚ ਡਾ. ਰਾਜੀਵ ਸ਼ਰਮਾ, ਮੁਲਤਾਨੀ ਮੱਲ ਮੋਦੀ ਕਾਲਜ ਪਟਿਆਲਾ ਅਤੇ ਅਮਨਪ੍ਰੀਤ ਐਮ ਕਾਮ ਭਾਗ ਪਹਿਲਾ ਨੇ ਵਿਦਿਆਰਥੀਆਂ ਨੂੰ HIV/ AIDS ਦੇ ਪ੍ਰਭਾਵਾਂ ਬਾਰੇ ਜਾਗਰੂਕ ਕੀਤਾ।
- * 13 ਨਵੰਬਰ, 2018 ਨੂੰ ਸੀਨੀਅਰ ਬੱਡੀਜ਼ ਟਰੇਨਿੰਗ ਪ੍ਰੋਗਰਾਮ ਪੰਜਾਬ ਸਰਕਾਰ ਦੀ ਸਪੈਸ਼ਲ ਟਾਸਕ ਫੋਰਸ ਵਲੋਂ ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਵਿਖੇ ਕਰਵਾਇਆ ਗਿਆ। ਜਿਸ ਦਾ ਵਿਸ਼ਾ ਅਧਿਆਪਕਾਂ ਦਾ ਨਸ਼ਿਆਂ ਦੀ ਰੋਕਥਾਮ ਅਤੇ ਸਿਹਤ ਸਬੰਧੀ ਜਾਗਰੂਕਤਾ ਵਿਚ ਯੋਗਦਾਨ ਸੀ। ਇਸ ਵਿਚ ਕਾਲਜ ਦੇ ਨੌਡਲ ਅਫਸਰਾਂ ਨੇ ਭਾਗ ਲਿਆ।

ਇਨਵਾਇਰਮੈਂਟਲ ਐਂਡ ਇਕੋਲੋਜੀਕਲ ਸੁਸਾਇਟੀ

- * 10 ਅਗਸਤ, 2018 ਨੂੰ ਸਵੱਛ ਭਾਰਤ ਮੁਹਿੰਮ ਦੇ ਤਹਿਤ ਸਵੱਛ ਭਾਰਤ ਬੀਮਾਰੀ ਮੁਕਤ ਭਾਰਤ ਵਿਸ਼ੇ ਉਪਰ ਕਰਵਾਈ ਭਾਸਣ ਪ੍ਰਤੀਯੋਗਤਾ ਵਿਚ 30 ਵਿਦਿਆਰਥੀਆਂ ਨੇ ਭਾਗ ਲਿਆ।

- * ਕਾਲਜ ਵਿਚ ਦਰਖਤਾਂ ਦੇ ਪੱਤਿਆਂ ਤੋਂ ਕੰਪੋਸਟ ਖਾਦ ਤਿਆਰ ਕਰਨ ਲਈ ਦੂਜੀ ਪਿੱਟ ਬਣਾਉਣ ਦਾ ਕੰਮ ਚਲ ਰਿਹਾ ਹੈ। ਆਪਣਾ ਆਲਾ ਦੁਆਲਾ ਸਾਫ ਰੱਖਣ ਲਈ ਕਾਲਜ ਦੇ ਵਿਦਿਆਰਥੀਆਂ ਵਲੋਂ ਦਰਖਤਾਂ ਨੂੰ ਸੋਹਣੀ ਦਿਖ ਦੇਣ ਲਈ ਗੁਡਾਈ ਦਾ ਕੰਮ ਕੀਤਾ ਗਿਆ।
- * ਸਵੱਛ ਸਰਵੇਖਣ ਅਭਿਆਨ 2019 ਦੇ ਸਬੰਧ ਵਿਚ ਡਿਪਟੀ ਕਮਿਸ਼ਨਰ, ਪਟਿਆਲਾ ਦੇ ਹੁਕਮਾਂ ਅਨੁਸਾਰ 06-ਜਨਵਰੀ, 2019 ਤੋਂ 20-ਜਨਵਰੀ, 2019 ਤੱਕ ਕਾਲਜ ਵਿਚ ਸਵੱਛਤਾ ਪੰਦਰਵਾੜਾ ਮਨਾਇਆ ਗਿਆ। ਜਿਸ ਵਿਚ ਟਾਇਲਟਜ ਸਾਫ ਸਫਾਈ/ਕੂੜਾਦਾਨ ਢੁਕਵੀਂ ਰੋਸ਼ਨੀ, ਪਾਣੀ, ਸਾਇਨ ਬੋਰਡ ਆਦਿ ਵਿਦਿਆਰਥੀਆਂ ਲਈ ਲੋੜੀਂਦੇ ਪ੍ਰਬੰਧ ਕੀਤੇ ਗਏ।
- * ਸਵੱਛਤਾ ਅਭਿਆਨ ਦੇ ਤਹਿਤ ਵਿਦਿਆਰਥੀਆਂ ਵਿਚ ਚੰਗੀਆਂ ਹਾਈਜੀਨ ਆਦਤਾਂ ਨੂੰ ਪ੍ਰਫੁੱਲਤ ਕਰਨ ਲਈ ਕਾਲਜ ਦੇ ਸਾਰੇ ਵਾਸ਼ਰੂਮਜ ਵਿਚ ਲਿਕੂਇਡ ਡਿਟੋਲ ਮੁਹੱਇਆ ਕਰਵਾਈ ਗਈ।

ਵੋਟਰ ਲਿਟਰੇਸੀ ਕਲੱਬ

- * ਕਾਲਜ ਦੇ ਦੋ ਸਾਰੇ ਵਿਦਿਆਰਥੀਆਂ (ਜਿਹੜੇ 18 ਸਾਲਾਂ ਦੇ ਹੋ ਚੁੱਕੇ ਹਨ) ਦੀਆਂ ਵੋਟਾਂ ਬਣਾਈਆ ਗਈਆਂ ਤੇ ਉਨ੍ਹਾਂ ਨੂੰ ਵੋਟ ਦੀ ਵਰਤੋਂ ਦੇ ਹੱਕ ਬਾਰੇ ਜਾਗਰੂਕ ਕਰਵਾਇਆ ਗਿਆ ਅਤੇ ਅਗਾਮੀ ਲੋਕ ਸਭਾ ਚੋਣਾਂ ਦੇ ਮੱਦੇਨਜ਼ਰ ਚੋਣ ਕਮਿਸ਼ਨ ਦੀਆਂ ਅਤੇ ਡੀ.ਪੀ.ਆਈ (ਕਾ) ਪੰਜਾਬ ਦੀਆਂ ਹਦਾਇਤਾਂ ਅਨੁਸਾਰ ਵਿਦਿਆਰਥੀਆਂ ਨੂੰ ਵੋਟਾਂ ਵਿਚ ਹਿੱਸਾ ਪਾਉਣ ਅਤੇ ਵੋਟਾਂ ਬਣਾਉਣ ਲਈ ਪ੍ਰੇਰਿਤ ਕੀਤਾ।
- * 25-ਜਨਵਰੀ, 2019 ਨੂੰ ਵੋਟਰ ਦਿਵਸ ਮਨਾਇਆ ਗਿਆ ਅਤੇ ਅਗਾਮੀ ਲੋਕ ਸਭਾ ਚੋਣਾਂ ਵਿਚ ਵੱਧ ਚੜ੍ਹ ਕੇ ਵੋਟ ਦਾ ਇਸਤੇਮਾਲ ਕਰਨ ਲਈ ਪ੍ਰਣ ਕਰਵਾਇਆ ਗਿਆ ਅਤੇ ਪੋਸਟਰ ਮੇਕਿੰਗ ਮੁਕਾਬਲੇ ਕਰਵਾਏ ਗਏ।

ਵਿਦਿਅਕ ਟੂਰ

- * ਕਾਲਜ ਦੇ ਹਾਇਰ ਐਜੂਕੇਸ਼ਨ ਵਿਭਾਗ ਵਲੋਂ ਮਿਤੀ 02-ਫਰਵਰੀ-2019 ਨੂੰ ਜੰਗ-ਏ-ਅਜ਼ਾਦੀ ਯਾਦਗਾਰ, ਬਿਆਸ, ਸ੍ਰੀ ਹਰਿਮੰਦਰ ਸਾਹਿਬ ਅਤੇ ਬਾਘਾ ਬਾਰਡਰ ਤੱਕ ਵਿਦਿਅਕ ਟੂਰ ਲਿਜਾਇਆ ਗਿਆ।
- * ਕਾਲਜ ਦੇ ਕਾਮਰਸ ਵਿਭਾਗ ਵਲੋਂ ਮਿਤੀ 16-ਫਰਵਰੀ-2019 ਨੂੰ ਸ੍ਰੀ ਫਤਿਹਗੜ੍ਹ ਸਾਹਿਬ, ਚਮਕੌਰ ਸਾਹਿਬ, ਸ੍ਰੀ ਆਨੰਦਪੁਰ ਸਾਹਿਬ, (ਵਿਰਾਸਤ-ਏ-ਖਾਲਸਾ) ਅਤੇ ਨੰਗਲ ਡੈਮ ਦਾ ਇਕ ਰੋਜਾ ਵਿਦਿਅਕ ਟੂਰ ਲਿਜਾਇਆ ਗਿਆ।

ਸਟਾਫ ਦੀਆਂ ਪ੍ਰਾਪਤੀਆਂ

- * ਸਾਡੇ ਕਾਲਜ ਵਿਚ ਇਸ ਸਮੇਂ ਅਧਿਆਪਕਾਂ ਦੀਆਂ ਅਸਾਮੀਆਂ ਦੀ ਕੁਲ ਗਿਣਤੀ 21 ਹੈ। ਜਿਸ ਵਿਚ 6 ਰੈਗੂਲਰ, 2 ਕਾਮਰਸ ਇੰਸਟ੍ਰਕਟਰ 4 ਪਾਰਟ ਟਾਈਮਰ ਅਤੇ 8 ਗੈਸਟ ਫੈਕਲਟੀ ਅਧਿਆਪਕ ਕੰਮ ਕਰ ਰਹੇ ਹਨ। ਇਨ੍ਹਾਂ ਤੋਂ ਬਿਨਾਂ ਐਚ.ਈ.ਆਈ.ਐਸ. ਵਲੋਂ ਚਲਾਏ ਜਾ ਰਹੇ ਸੈਲਫ ਫਾਂਈਨਾਸ ਕੋਰਸਾਂ ਵਿਚ 9 ਅਧਿਆਪਕ ਕੰਮ ਕਰ ਰਹੇ ਹਨ। ਸਾਰੇ ਅਧਿਆਪਕ ਆਪਣੇ ਆਪਣੇ ਵਿਸ਼ੇ ਦੇ ਮਾਹਿਰ ਹਨ ਅਤੇ ਉਚ ਵਿਦਿਅਕ ਯੋਗਤਾਵਾਂ ਰੱਖਦੇ ਹਨ।
ਪ੍ਰਿੰਸੀਪਲ, ਡਾ. ਹਰਮਿੰਦਰ ਕੌਰ
ਪ੍ਰੋਫੈਸਰ (ਡਾ) ਨਰਿੰਦਰ ਕੌਰ
- * 26-30 ਨਵੰਬਰ, 2018 ਇਕਨਾਮਿਕਸ ਵਿਭਾਗ ਦੇ ਪ੍ਰੋਫੈਸਰ ਡਾ. ਨਰਿੰਦਰ ਕੌਰ ਨੇ ਮਹਾਤਮਾ ਗਾਂਧੀ ਸਟੇਟ ਇੰਸਟੀਚਿਊਟ ਆਫ ਪਬਲਿਕ ਐਡਮਿਨਿਸਟਰੇਸ਼ਨ ਪੰਜਾਬ ਚੰਡੀਗੜ੍ਹ ਵਿਖੇ ਇਕ ਹਫਤੇ ਦੇ Direct Trainer Skill ਵਿੱਚ ਭਾਗ ਲਿਆ।

ਪ੍ਰੋਫੈਸਰ (ਡਾ.) ਕੁਸਮ ਲਤਾ

- * 12 ਅਕਤੂਬਰ, 2018 ਨੂੰ ਕਾਲਜ ਦੇ ਪ੍ਰੋਫੈਸਰ ਡਾ. ਕੁਸਮ ਲਤਾ ਨੇ ਗੁਰੂ ਨਾਨਕ ਦੇਵ ਯੂਨੀਵਰਸਿਟੀ, ਅੰਮ੍ਰਿਤਸਰ ਦੇ IQAC ਸੈਲ ਵਲੋਂ ਯੂਨੀਵਰਸਿਟੀ ਕੈਂਪਸ ਵਿਖੇ ਨੈਕ ਬੰਗਲੋਰ ਦੇ ਸਹਿਯੋਗ ਨਾਲ ਆਯੋਜਿਤ ਕੀਤੇ ਗਏ ਇਕ ਰੋਜਾ ਜਾਗਰੂਕਤਾ ਪ੍ਰੋਗਰਾਮ ਵਿਚ ਭਾਗ ਲਿਆ।

- * 05-ਨਵੰਬਰ, 2018 ਨੂੰ ਕਾਮਰਸ ਵਿਭਾਗ ਦੇ ਮੁਖੀ ਡਾ. ਕੁਸਮ ਲਤਾ ਦੀ ਬਿਜਨੈਸ ਸਟੱਡੀ ਵਿਭਾਗ ਦੇ ਫੈਕਲਟੀ ਮੈਂਬਰ ਵਜੋਂ ਨਿਯੁਕਤੀ ਕੀਤੀ ਗਈ।
- * 16-ਨਵੰਬਰ, 2018 ਨੂੰ ਕਾਮਰਸ ਵਿਭਾਗ ਦੇ ਮੁਖੀ ਡਾ. ਕੁਸਮ ਲਤਾ ਨੇ ਵਿਮੈਨ ਸਟੱਡੀ ਸੈਂਟਰ ਵਲੋਂ ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਵਿਖੇ ਕਰਵਾਈ ਗਈ ਦਸਵੀਂ ਅੰਤਰ ਰਾਸ਼ਟਰੀ ਕਾਨਫਰੰਸ ਦੇ ਚੌਥੇ ਸੈਸ਼ਨ ਵਿਚ ਸਹਿ ਚੇਅਰਪਰਸਨ ਵਜੋਂ ਡਿਊਟੀ ਨਿਭਾਈ।
- * 21 ਦਸੰਬਰ, 2018 ਨੂੰ ਇਨ੍ਹਾਂ ਨੇ ਮਹਾਤਮਾ ਗਾਂਧੀ ਸਟੇਟ ਇੰਸਟੀਚਿਊਟ ਆਫ ਪਬਲਿਕ ਐਡਮਿਨਿਸਟਰੇਸ਼ਨ, ਪਟਿਆਲਾ ਵਿਖੇ ਇਕ ਰੋਜ਼ਾ RTI ਵਰਕਸ਼ਾਪ ਵਿੱਚ ਭਾਗ ਲਿਆ।

ਪ੍ਰੋ. ਸੰਦੀਪ ਕੁਮਾਰ ਮਹਾਜਨ

- * ਇਨ੍ਹਾਂ ਨੇ ਬਤੌਰ ਐਨ.ਸੀ.ਸੀ. ਅਫਸਰ 18-8-2018 ਤੋਂ 27-8-2018 ਤੱਕ ਐਨ.ਸੀ.ਸੀ ਦੇ ਸਲਾਨਾ ਟ੍ਰੇਨਿੰਗ ਕੈਂਪ ਜੋ ਕਿ ਮਿਲਟਰੀ ਏਰੀਆ ਪਟਿਆਲਾ ਕੈਂਟ ਵਿਖੇ ਲਗਾਇਆ ਗਿਆ, ਵਿਚ ਭਾਗ ਲਿਆ।
- * ਇਹ ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਦੇ ਫੈਕਲਟੀ ਆਫ ਬਿਜਨੈਸ ਸਟੱਡੀ ਅਤੇ ਬੋਰਡ ਆਫ ਅੰਡਰ ਗਰੈਜੂਏਟ ਸਟੱਡੀਜ਼ ਇਨ ਕਾਮਰਸ ਦੇ ਮੈਂਬਰ ਹਨ।

ਡਾ. ਵਨੀਤਾ ਰਾਣੀ

- * 20, 21, 23 ਅਤੇ 24-ਅਗਸਤ, 2018 ਨੂੰ ਕਾਲਜ ਦੇ ਕਾਮਰਸ ਵਿਭਾਗ ਦੇ ਪ੍ਰੋਫੈਸਰ ਡਾ.ਵਨੀਤਾ ਰਾਣੀ ਨੇ ਟੈਕਸ ਵਿਭਾਗ ਦੇ ਮਨੀਸਟੀਰੀਅਲ ਸਟਾਫ ਟਰੇਨਿੰਗ ਯੂਨਿਟ ਆਮਦਨ ਕਰ ਭਵਨ, ਪਟਿਆਲਾ ਵਿਖੇ ਨਵੇਂ ਭਰਤੀ ਟੈਕਸ ਸਹਾਇਕਾਂ ਦੇ ਲੱਗੇ ਕੋਰਸ ਵਿਚ ਬਤੌਰ ਰਿਸੋਰਸ ਪਰਸਨ ਡਿਊਟੀ ਨਿਭਾਈ।
- * 05 ਅਤੇ 17-ਸਤੰਬਰ, 2018 ਨੂੰ ਕਾਲਜ ਦੇ ਕਾਮਰਸ ਵਿਭਾਗ ਦੇ ਪ੍ਰੋਫੈਸਰ ਡਾ.ਵਨੀਤਾ ਰਾਣੀ ਨੇ ਟੈਕਸ ਵਿਭਾਗ ਦੇ ਮਨੀਸਟੀਰੀਅਲ ਸਟਾਫ ਟਰੇਨਿੰਗ ਯੂਨਿਟ ਆਮਦਨ ਕਰ ਭਵਨ, ਪਟਿਆਲਾ ਵਿਖੇ ਨਵੇਂ ਭਰਤੀ ਟੈਕਸ ਸਹਾਇਕਾਂ ਦੇ ਲੱਗੇ ਕੋਰਸ ਵਿਚ ਬਤੌਰ ਰਿਸੋਰਸ ਪਰਸਨ ਡਿਊਟੀ ਨਿਭਾਈ।

ਦਫ਼ਤਰੀ ਅਮਲਾ

ਕਾਲਜ ਦੇ ਦਫ਼ਤਰੀ ਅਮਲੇ ਵਿਚ 4 ਮੈਂਬਰ ਹਨ, ਜਿਨ੍ਹਾਂ ਸੁਪਰਡੈਂਟ ਸ਼੍ਰੀਮਤੀ ਸੁਨੀਤਾ ਗਰਗ, ਜੂਨੀ-ਸਹਾਇਕ ਸ਼੍ਰੀਮਤੀ ਕਿਰਨਜੀਤ ਕੌਰ ਅਤੇ ਸ਼੍ਰੀ ਵਰਿੰਦਰ ਕੁਮਾਰ, ਸਟੈਨੋ ਟਾਈਪਿਸਟ ਸ਼੍ਰੀਮਤੀ ਦੁਰਗਾ ਦੇਵੀ ਸ਼ਾਮਲ ਹਨ। ਸਾਰੇ ਮੈਂਬਰ ਆਪਣੇ ਕੰਮ ਵਿਚ ਨਿਪੁੰਨ ਹਨ ਅਤੇ ਆਪਣੀਆਂ ਸੇਵਾਵਾਂ ਬਖ਼ੂਬੀ ਨਿਭਾ ਰਹੇ ਹਨ। ਸਾਡੇ ਕਾਲਜ ਦੇ ਦਫ਼ਤਰ ਦਾ ਸਾਰਾ ਕੰਮ ਕੰਪਿਊਟਰਾਇਜ਼ਡ ਹੈ।

ਕੰਪਿਊਟਰ ਵਿਭਾਗ

ਕੰਪਿਊਟਰ ਵਿਭਾਗ, ਪ੍ਰੋ. ਰਾਮ ਕੁਮਾਰ ਦੀ ਸੁਚੱਜੀ ਅਗਵਾਈ ਹੇਠ ਪ੍ਰਗਤੀ ਕਰ ਰਿਹਾ ਹੈ, ਜਿਸ ਵਿਚ ਹਾਇਰ ਐਜੂਕੇਸ਼ਨ ਇੰਸਟੀਚਿਊਟ ਸੁਸਾਇਟੀ, ਸਰਕਾਰੀ ਬਿਕਰਮ ਕਾਲਜ ਆਫ ਕਾਮਰਸ, ਪਟਿਆਲਾ ਵਿਚ ਬੀ.ਸੀ.ਏ (ਤਿੰਨ ਸਾਲਾ), ਪੀ.ਜੀ.ਡੀ.ਸੀ.ਏ (ਇਕ ਸਾਲਾ), ਐਮ.ਐਸ.ਸੀ (ਆਈ.ਟੀ.ਦੋ ਸਾਲਾ) ਅਤੇ ਐਮ.ਐਸ.ਸੀ (ਆਈ.ਟੀ)-ਲੇਟਰਲ ਐਟਰੀ (ਇਕ ਸਾਲਾ) ਸਫਲਤਾਪੂਰਵਕ ਚਲ ਰਹੇ ਹਨ। ਸੈਸ਼ਨ 2018-19 ਦੇ ਲਈ ਸਫਲਤਾ ਪੂਰਵਕ 182 ਵਿਦਿਆਰਥੀਆਂ ਦੇ ਦਾਖਲੇ ਕੀਤੇ ਗਏ। ਸਾਲ 2017-18 ਦੌਰਾਨ ਬੀ.ਸੀ.ਏ-1, ਬੀ.ਸੀ.ਏ-11 ਅਤੇ ਬੀ.ਸੀ.ਏ-111 ਦਾ ਨਤੀਜਾ 100 ਪ੍ਰਤੀਸ਼ਤ ਰਿਹਾ। ਐਮ.ਐਸ.ਸੀ (ਆਈ.ਟੀ)-1, ਐਮ.ਐਸ.ਸੀ (ਆਈ.ਟੀ)-11 ਅਤੇ ਪੀ.ਜੀ.ਡੀ.ਸੀ.ਏ ਦਾ ਨਤੀਜਾ ਵੀ 100 ਪ੍ਰਤੀਸ਼ਤ ਰਿਹਾ।

